



Vol.5/ Issue 3/ Jan 2023- Jun 2023

NAAC IIInd Cycle : B++ (2.91)
Certified : ISO 9001-2015

प्रतिबिम्ब

(NEWS LETTER)

कु ० मायावती राजकीय महिला स्नातकोत्तर महाविद्यालय
बादलपुर, गौतमबुद्ध नगर

प्राचार्या की कलम से

नवीन लक्ष्यों के निर्धारण और उनकी पूर्णता को अपने अंदर समेटे महाविद्यालय का सत्र 2022–23 समाप्ति की ओर है। 'त्रिवेणी' 'आरोही' 'उमंग' इत्यादि के माध्यम से विविध साहित्यिक एवं सांस्कृतिक गतिविधियों की इंद्रधनुषी आभा एवं अकादमिक उत्कर्षता की झलक News letter 'प्रतिबिम्ब' के इस अंक में परिलक्षित हो रही है, किंतु फिर भी आप सबसे यह बात साझा करते हुए अत्यंत हर्ष की अनुभूति हो रही है कि महाविद्यालय ने इस सत्र में कुछ नवीन उंचाईयों को छुआ है, जिसमें India Today Ranking में स्थान, 7 Value Added Courses का संचालन, You tube चैनल 'प्रवाह' का launch किया जाना प्रमुख है, जो कि महाविद्यालय की समेकित मेधा एवं सामूहिक इच्छा शक्ति का प्रतिफल है।

इतने सारे सुखद अनुभवों के साथ एक हृदय विदारक घटना ने कहीं न कहीं हम सभी के दिलों को झकझोर दिया है। स्नातक कला वर्ग की छात्रा कु, मुस्कान का परीक्षा देकर जाते समय सड़क दुर्घटना में देहावसान प्रत्येक हृदय को शोकाकुल कर गया। महाविद्यालय परिवार की ओर से प्रिय मुस्कान को भावभीनी श्रद्धांजलि और परिवार के प्रति गहरी संवेदना। आगामी सत्र में नवीन ऊर्जा के साथ महाविद्यालय के उत्कर्ष हेतु अनंत शुभकामनाएं।

प्रो (डॉ.) दिव्या नाथ

सम्पादिका की कलम से

प्रवाह जीवन की जीवंतता है और गतिशीलता ही जीवन है। जीवन हर पल सुख- दुख, आशा-निराशा, उमंग और नित नूतन संकल्पों के साथ प्रवाहमान रहता है, जैसे समय का चक्र निरंतर विविध गतिविधियों, घटनाओं, अनुभवों एवं क्रियाकलापों को अपने अंदर समेटे नवीन ऊर्जा के साथ गतिमान रहता है। सृष्टि के इस यथार्थ के अनुरूप कु, मायावती राजकीय महिला स्नातकोत्तर महाविद्यालय बादलपुर, गौतमबुद्ध नगर भी सृष्टि चक्र के अनुरूप शिक्षण-अधिगम गतिविधियों के साथ-साथ विविध पाठ्य सहगामी क्रियाओं के नवोन्मेष को अपने अंदर समाहित कर सत्र पर्यंत छात्रा हित के कार्यों में अपनी संलग्नता सुनिश्चित करता है। महाविद्यालय की गुणवत्ता को नित नए आयाम पर ले जाने के दृढ़ संकल्प के साथ महाविद्यालय की सामूहिक चेतना का इंद्रधनुषी प्रवाह विभिन्न गतिविधियों एवं उपलब्धियों को अपने अंदर समेटे, छात्राओं के सर्वांगीण विकास हेतु किए गए क्रियाकलापों को प्रतिष्ठित करने वाले चूज लेटर 'प्रतिबिम्ब' की गूंज दिग दिगंत तक फैले, ईश्वर से इस प्रार्थना के साथ प्रतिबिम्ब का यह अंक आप सभी के अवलोकनार्थ साभार प्रस्तुत है। '3० तेजस्विनावधीतमस्तु'

इंडिया टुडे रैंकिंग 2023 में महाविद्यालय द्वारा स्थान प्राप्ति

प्रो (डॉ.) दीप्ति वाजपेयी

महाविद्यालय ने एक बड़ी उपलब्धि हासिल करते हुए इंडिया टुडे रैंकिंग में Lowest Fees Catagory में टॉप 10 में अपना स्थान बना लिया है, इसके साथ ही इंडिया ओवरऑल रैंकिंग में टॉप 200 में स्थान बनाकर गौरवपूर्ण उपलब्धि हासिल की है। राजकीय महाविद्यालय की इस बड़ी उपलब्धि पर उच्च शिक्षा निदेशालय प्रयागराज, चौधरी चरण सिंह विश्वविद्यालय मेरठ तथा अन्य महाविद्यालयों द्वारा शुभकामनाएं प्रेषित की गई। महाविद्यालय के इस अचीवमेंट को Noidakhabar चूज चैनल ने 'बड़ी खबर – गर्व की बात ' नामकरण के साथ प्रसारित किया। प्राचार्या प्रो (डॉ) दिव्या नाथ ने महाविद्यालय की इस उल्लेखनीय उपलब्धि को समर्त महाविद्यालय परिवार के अथक प्रयासों का प्रतिफल बताया। इस उपलब्धि को मूर्त रूप देने में प्राचार्या के सशक्त नेतृत्व एवं प्रो (डॉ) दिनेश चंद शर्मा की दूरगामी परिदृष्टि और पहलपूर्ण उत्तरदायित्व के साथ साथ इंडिया टुडे रैंकिंग में महाविद्यालय का महत्वपूर्ण डाटा उपलब्ध कराने की दृष्टि से डॉ नेहा त्रिपाठी, डॉ विजेता गौतम, डॉ अरविंद कुमार यादव एवं डॉ मणि अरोड़ा का महत्वपूर्ण योगदान रहा।

राष्ट्रीय युवा दिवस पर विविध कार्यक्रम आयोजित

महाविद्यालय के स्वामी विवेकानन्द अध्ययन केंद्र एवं इनोवेशन कार्यक्रम के संयुक्त तत्वावधान में दिनांक 12 जनवरी 2023 को राष्ट्रीय युवा दिवस के उपलक्ष्य में विभिन्न कार्यक्रमों का आयोजन किया गया। प्राचार्या महोदय के निर्देशन में हुए कार्यक्रमों की शुरुआत में छात्राओं को स्वामी विवेकानन्द के युवा आव्हान की वर्तमान प्रासंगिकता। द्वितीय प्रतियोगिता के अंतर्गत पोस्टर प्रतियोगिता आयोजित की गई जिसमें छात्राओं द्वारा विवेकानन्द जी के प्रेरक विचारों पर आकर्षक पोस्टर विनिर्मित किए गए। अन्य कार्यक्रम के अंतर्गत स्वामी विवेकानन्द जी के चित्र पर माल्यार्पण के साथ छात्राओं को ज्ञानदायी डॉक्यूमेंट्री दिखाई गई। कार्यक्रम की अंतिम कड़ी में वेबिनार का आयोजन किया गया, जिसमें येगोलोनियन विश्वविद्यालय से संबंधित मिस्टर यूस्टिन येंड्राशेवेस्की तथा टाइम्स ऑफ इंडिया की सीनियर प्रिंसिपल कॉरेस्पॉडर मिस कंचन गोगटे ने विवेकानन्द से संबंधित प्रभावशाली उद्बोधन दिया। इस अवसर पर प्राचार्य द्वारा स्वामी विवेकानन्द अध्ययन केंद्र के अंतर्गत 'स्वामी विवेकानन्द और शिक्षा' विषयक वैल्यू एडेड कोर्स के शुभारंभ की घोषणा भी की गई। कार्यक्रम आयोजित कराने में प्रो. किशोर कुमार, प्रो. दीप्ति वाजपेयी एवं प्रो. अनीता सिंह का महत्वपूर्ण योगदान रहा।



उत्तर प्रदेश स्थापना दिवस पर विविध कार्यक्रम

महाविद्यालय में दिनांक 24 जनवरी 2023 को उत्तर प्रदेश स्थापना दिवस मनाया गया। आजादी के अमृत महोदयव तथा एक भारत श्रेष्ठ भारत समिति के संयुक्त सौजन्य से आयोजित इस कार्यक्रम का आयोजन महाविद्यालय के शिक्षक—शिक्षा विभाग द्वारा किया गया। कार्यक्रम का शुभारंभ संस्था की प्राचार्या प्रोफेसर (डॉ.) दिव्या नाथ द्वारा दीप प्रज्वलन कर किया गया। तत्पश्चात् क्रम में बी.एड. छात्रा कु.काव्या, मानसी सिंह तथा सरिता द्वारा क्रमशः बृज क्षेत्र, अवध क्षेत्र तथा पूर्वाचल की सांस्कृतिक विरासत के साथ साथ इन क्षेत्रों में निवेश व रोजगार के अवसरों के बारे में तथ्य आधारित प्रस्तुति दी गयी। कु.मानसी सिंह एवम अन्य छात्राओं द्वारा बेटी पढ़ाओ बेटी बचाओ शीर्षक पर आधारित लघु नाटिका ने सभी को इस गम्भीर विषय से पुनः अवगत कराया। इसी क्रम में कु.रागिनी द्वारा भोजपुरी संस्कृति की झलक दिखाता चौकिया माता का गीत प्रस्तुत किया गया। आयोजन के अंतिम पड़ाव में एन.सी.सी कैडेट कु.अंकिता और कैडेट कु.सेजल द्वारा राधा—कृष्ण की होली को दर्शाता मनोरम नृत्य प्रस्तुत किया गया। अंत में प्राचार्या डॉ. दिव्या नाथ द्वारा अध्यक्षीय उद्बोधन दिया गया। कार्यक्रम का संचालन डॉ. संजीव कुमार द्वारा किया गया तथा डॉ. ज्ञानेंद्र कुमार द्वारा धन्यवाद ज्ञापित किया गया। 24 जनवरी को ही एक भारत श्रेष्ठ भारत समिति के द्वारा राष्ट्रीय बालिका दिवस भी मनाया गया।



राष्ट्रीय मतदाता दिवस पर विविध कार्यक्रम आयोजित



महाविद्यालय में 13 वे राष्ट्रीय मतदाता दिवस के अवसर पर दिनांक 25 जनवरी 2023 को प्राचार्या डॉ. दिव्या नाथ के मार्गदर्शन में डॉ. सीमा देवी द्वारा महाविद्यालय प्रांगण में महाविद्यालय की छात्राओं को मतदाता दिवस की शपथ दिलाई, साथ ही छात्राओं संबोधित करते हुए जानकारी दी कि भारत में प्रत्येक वर्ष 25 जनवरी को राष्ट्रीय मतदाता दिवस के रूप में मनाया जाता है और हम सभी भारतीय नागरिकों का कर्तव्य है कि हम अपने मत का सही प्रयोग करते हुए मतदान करने अवश्य जाएं। तत्पश्चात् बादलपुर बीएलओ द्वारा महाविद्यालय की छात्राओं को मतदान कार्ड हेतु केंप लगाया गया, जिसमें बादलपुर की छात्राओं ने लाभ उठाते हुए अपने वोटर आईडी कार्ड हेतु पंजीकरण करवाया। डॉ. सीमा देवी द्वारा महाविद्यालय की छात्राओं से ३०८लाइन माध्यम से विज प्रतियोगिता कराई, जिसमें प्रथम, द्वितीय, तृतीय, स्थान प्राप्त छात्राओं को महाविद्यालय वार्षिक समारोह में पुरस्कृत किया गया।



चौहत्तरहवें गणतंत्र दिवस पर भव्य समारोह आयोजित



दिनांक 26 जनवरी को महाविद्यालय में भव्य गणतंत्र दिवस समारोह आयोजित किया गया। रंगारंग आयोजनों की शृंखला में सर्वप्रथम सुबह 10:00 बजे महाविद्यालय की प्राचार्या प्रोफेसर (डॉ.) दिव्या नाथ द्वारा महाविद्यालय प्रांगण में ध्वजारोहण किया गया। इस अवसर पर महाविद्यालय के समस्त शिक्षकों सहित छात्राओं की उपस्थिति में राष्ट्रीय गान ने वातावरण को देशप्रेम की भावना से ओतप्रोत दिया। इसके पश्चात महाविद्यालय के वरिष्ठ शिक्षक डॉ. दिनेश चंद्र शर्मा द्वारा निदेशक, उच्च शिक्षा के संदेश को पढ़कर सभी को सुनाया गया। उक्त के उपरान्त सड़क सुरक्षा समिति प्रभारी डॉ. दीपक कुमार शर्मा तथा मतदाता जागरूकता दिवस आयोजन समिति प्रभारी डॉ. सीमा देवी द्वारा उपस्थित जनसमूह को शपथ दिलवायी गयी।



आयोजन के द्वितीय चरण में उत्तर प्रदेश स्थापना दिवस कार्यक्रमों की तीन दिवसीय शृंखला के अंतिम चरण में डॉ. बबली अरुण के निर्देशन में छात्राओं ने वन्दे मातरम, स्वर्ग से सुंदर देश हमारा आदि गीतों के माध्यम से सभागार में राष्ट्र भक्ति के भाव—प्रवाह को नई ऊंचाई प्रदान की गयी। बी.एस सी की छात्रा कु.साक्षी शर्मा द्वारा सभागार के समक्ष गणतंत्र के इतिहास से सभागार को सबके समक्ष प्रस्तुत किया गया। बी.एड. प्रथम वर्ष की छात्रा कु.सलोनी ने भी अपने विचारों से सभागार को गणतंत्र दिवस की प्रासांगिकता से परिचित कराया। कु.मोरिस और कु.साक्षी द्वारा आई बागों में बाहर झूला झूले राधा प्यारी गीत पर मनमोहक नृत्यात्मक प्रस्तुति की गई। रितिका एवं सदस्यों द्वारा सुनो गौर से दुनिया गालो गीत की धून पर आकर्षक नृत्य प्रस्तुत किया गया। डॉ. बबली अरुण द्वारा भारत के संविधान का गुणगान करता गीत प्रस्तुत किया गया। कार्यक्रम के अंतिम चरण में महाविद्यालय की प्राचार्या प्रोफेसर (डॉ.) दिव्या नाथ ने अपने अध्यक्षीय भाषण में आजादी आन्दोलन के समस्त स्वतंत्रता सेनानियों को श्रद्धा सुमन अर्पित किए गए। उन्होंने भारत की विकास यात्रा के विभिन्न पड़ावों में हरित क्रांति, सफेद क्रांति, पोखरण परीक्षण सहित वर्तमान में भारत के रेल नेटवर्क, रोड नेटवर्क, डिजिटल इंडिया, स्टार्टअप तथा यूनिकॉर्न का जिक्र करते हुए राष्ट्र के विकास की गाथा से सभागार को अवगत कराया। इस क्रम में राष्ट्रीय सेवा योजना की दोनों इकाइयों के सौजन्य से महाविद्यालय परिसर में प्राचार्या महोदय द्वारा पौधारोपण किया गया। कार्यक्रम का संचालन समारोहिका डॉ. श्वेता सिंह द्वारा किया गया। इस अवसर पर महाविद्यालय के समस्त शिक्षकों एवं छात्राओं की उपस्थिति एवं सहयोग सराहनीय रहा। अंत में मिष्ठान वितरण के साथ समारोह का मधुर समापन हुआ।

शिक्षक शिक्षा विभाग में अतिथि व्याख्यान का आयोजन



शिक्षक—शिक्षा विभाग में दिनांक 18 जनवरी, 2023 को प्राचार्या महोदय के निर्देशन में अतिथि व्याख्यान आयोजित किया गया। इस अवसर पर मुख्य वक्ता के रूप में नोएडा कॉलेज ऑफ फिजिकल एजुकेशन, दादरी की प्राचार्या डॉ. प्रतिभा गुप्ता ने छात्राओं को अधिगम एवं अधिगम के सिद्धान्त शीर्षक के विभिन्न पहलुओं से अवगत कराया। इस अवसर पर कार्यक्रम की अध्यक्षता प्रोफेसर (डॉ.) दिनेश चंद्र शर्मा ने की। दिनांक 31 जनवरी 2023 को सिगनीफिकेन्स ऑफ सॉफ्ट स्किल्स इन न्यू एरा टीचिंग शीर्षक पर व्याख्यान आयोजित किया गया। इस अवसर पर मुख्य विषय विशेषज्ञ के रूप में आर.वी.हायर एजुकेशन इंस्टीट्यूट, दादरी के प्राचार्या डॉ. संजय कुमार ने सॉफ्ट स्किल्स और हार्ड स्किल्स का भेद बताते हुए कहा कि सॉफ्ट स्किल्स व्यक्ति के व्यवहार और व्यक्तित्व को दर्शाता है। सॉफ्ट स्किल्स में आपका व्यक्तित्व, संचार कौशल, लोगों के साथ बातचीत करने का तरीका और रवैया शामिल होता है। इस अवसर पर विभाग प्रभारी डॉ. संजीव कुमार एवं समस्त शिक्षकों सहित छात्राओं की सहभागिता सराहनीय रही।



शिक्षा संकाय द्वारा स्काउट गाइड शिविर



महाविद्यालय में बी०एड० द्वितीय वर्ष की छात्राओं का पाँच दिवसीय स्काउट एवं गाइड कार्यक्रम दिनांक 30 जनवरी से 03 फरवरी 2023 तक संपन्न हुआ जिसमें कुल 78 छात्राओं ने प्रतिभाग किया। प्रशिक्षण हेतु गौतमबुद्ध नगर के जिला स्काउट अधिकारी श्री शिव कुमार तथा जिला गाइड अधिकारी श्रीमती शोफाली ने छात्राओं को ध्वज शिष्टाचार झंडा गीत, टैंट निर्माण, प्राथमिक चिकित्सा, रस्सी गाँठ बन्धन एवं विभिन्न राज्यों की राजनीतिक सामाजिक एवं सांस्कृतिक जानकारी प्रदान कर छात्राओं में राष्ट्र भक्ति की भावना का विकास किया। समापन के अवसर पर छात्राओं ने मनमोहक टैंट साज सज्जा के साथ सांस्कृतिक कार्यक्रम प्रस्तुत किए। संपूर्ण शिविर के आयोजन में शिक्षा संकाय के सभी सदस्यों का महत्वपूर्ण योगदान रहा।

विश्व कैंसर दिवस पर कार्यक्रम का आयोजन



दिनांक 3 फरवरी 2023 को महाविद्यालय में प्राचार्य महोदया के निर्देशन में महाविद्यालय की वृमेन हेल्थ क्लब एवं कोविड- हेल्पलाइन डेस्क के द्वारा 'विश्व कैंसर दिवस' के अवसर पर व्याख्यान का आयोजन किया गया। इस वर्ष कार्यक्रम का थीम रहा 'कलोज द केयर गैप'। कार्यक्रम की मुख्य वक्ता डॉ एकता गुप्ता, कोआर्डिनेटर आईसीएमआर एनआईसीपीआर द्वारा छात्राओं को संबोधित किया गया। डॉ गुप्ता ने छात्राओं को महिलाओं में होने वाले विभिन्न प्रकार के कैंसर, उसके कारण एवं रोकथाम के बारे में विस्तार से जानकारी दी। छात्राओं को बताया गया कि स्वरूप जीवन शैली कैंसर की रोकथाम में मदद करती है। छात्राओं को यह भी बताया गया कि अगर कैंसर का परीक्षण एवं उपचार सही समय पर किया जाए तो अक्सर ठीक हो जाता है। कार्यक्रम का मंच संचालन डॉ. रमाकान्ति और धन्यवाद ज्ञापन डॉ. नीतू सिंह द्वारा किया गया।



G-20 पर जागरूकता हेतु विविध कार्यक्रम आयोजित



महाविद्यालय में प्राचार्य डॉ दिव्या नाथ के निर्देशन में जी-20 के प्रति जागरूकता कार्यक्रम के अंतर्गत 7 फरवरी 2023 को निबंध प्रतियोगिता पोस्टर प्रतियोगिता एवं भाषण प्रतियोगिता का आयोजन किया गया, जिसमें छात्राओं ने उत्साह पूर्वक प्रतिभाग किया। इसी श्रृंखला में दिनांक 8 फरवरी 2023 को G 20 के प्रदेश में प्रचार प्रसार हेतु प्रशिक्षित शिक्षकों डॉ. विनीता दुबे, असिस्टेंट प्रोफेसर समाजशास्त्र, मुन्नालाल गर्ल्स कॉलेज सहारनपुर एवं डॉ राजकुमार जे.बी.जैन कॉलेज सहारनपुर द्वारा छात्राओं को जागरूक किया गया। कार्यक्रम की शुरुआत श्रीमती भावना यादव, सहायक प्राध्यापक अर्थशास्त्र द्वारा जी-20 के संक्षिप्त परिचय के साथ की गई। डॉ विनीता दुबे ने जी-20 के गठन, संगठन एवं उद्देश्यों के बारे में विस्तार से छात्राओं को बताया कि जिसके पश्चात उन्होंने बताया कि जी 20 दुनिया की सबसे बड़ी अर्थव्यवस्थाओं का अंतर राज्य समूह है। जो वैश्विक विकास एवं एजेंडा निर्धारित करने के लिए अंतर्राष्ट्रीय सहयोग को बढ़ावा देने हेतु निर्मित किया गया है। इसके पश्चात डॉ राजकुमार ने छात्राओं को जी-20 के बारे में जानकारी प्राप्त करने के लिए प्रोत्साहित किया। कार्यक्रम की अध्यक्षता महाविद्यालय की प्राचार्य प्रो. (डॉ.) दिव्या नाथ द्वारा की गई। इस अवसर पर महाविद्यालय के समस्त प्राध्यापक एवं छात्राएं उपस्थित रहे।

सड़क सुरक्षा पर विविध जागरूकता कार्यक्रम



महाविद्यालय में सड़क सुरक्षा समिति एवं राष्ट्रीय सेवा योजना के अंतर्गत रोड सेफ्टी क्लब के तत्वावधान में सम्पूर्ण सत्र के दौरान विभिन्न जागरूकता कार्यक्रम, प्रतियोगिता आदि आयोजित किये गए। सड़क सुरक्षा जागरूकता हेतु महाविद्यालय स्तर पर निबंध लेखन, पोस्टर निर्माण एवं विज्ञ प्रतियोगितायें आयोजित कराई गई। तत्पश्चात इन प्रतियोगिताओं को गौतम बुद्ध नगर जनपद स्तर पर आयोजित कराया। 05.01.2023 से 04.02.2023 तक सड़क सुरक्षा माह मनाया गया। जिसमें महाविद्यालय सड़क सुरक्षा समिति, राष्ट्रीय सेवा योजना कार्यक्रम अधिकारी डॉ विनीता सिंह एवं डॉ नीलम शर्मा, लेपिटनेंट डॉ मीनाक्षी लोहानी एवं रेंजर्स सह प्रभारी डॉ भावना यादव के निर्देशन में सड़क सुरक्षा रैली निकाली गई तथा रोड सेफ्टी क्लब द्वारा विभिन्न प्रतियोगिताएं एवं

जागरूकता कार्यक्रम किए गए। दिनांक 23.01.2023 को नेता जी सुभाष चंद्र बोस जी की जयंती के अवसर पर शासनादेशानुसार सड़क सुरक्षा शपथ व मानव श्रृंखला का आयोजन किया गया। इस कार्यक्रम की अध्यक्षता महाविद्यालय की प्राचार्य प्रो. दिव्या नाथ द्वारा की गई। कार्यक्रम में मुख्य अतिथि गाजियाबाद जनपद के आरा० टी० ओ० श्री अरुण वार्षणी जी थे, जिन्होंने सड़क सुरक्षा विषय पर महाविद्यालय की छात्राओं को संबोधित किया। संपूर्ण कार्यक्रम के आयोजन में सड़क सुरक्षा समिति प्रभारी डॉ दीपक कुमार शर्मा एवं रोड सेफ्टी क्लब प्रभारी राष्ट्रीय सेवा योजना कार्यक्रम अधिकारी डॉ विनीता सिंह एवं डॉ नीलम शर्मा तथा सड़क सुरक्षा समिति के अन्य सदस्यों डॉ अनुपम स्वामी, डॉ मणि अरोड़ा, डॉ बबती अरुण, डॉ अपेक्षा तिवारी, डॉ नीलम यादव, डॉ शिखा रानी का महत्वपूर्ण योगदान रहा।

निःशुल्क स्वास्थ्य शिविर का आयोजन



महाविद्यालय में दिनांक 13 फरवरी 2023 को यूमेन हेल्थ क्लब, कोविड-हेल्प डेरेक्स समिति एवं लायंस क्लब इंटरनेशनल (अंतरंग) नई दिल्ली के संयुक्त तत्वावधान में निःशुल्क स्वास्थ्य शिविर का आयोजन किया गया। शिविर का उद्घाटन महाविद्यालय की प्राचार्य प्रोफेसर डॉ. दिव्या नाथ के द्वारा किया गया। इसमें महाविद्यालय की छात्राएं एवं अभिभावक भी स्वास्थ्य परीक्षण हेतु उपस्थित रहे। शिविर में ब्लड प्रेशर, हीमोग्लोबिन लेवल, ब्लड -ग्रुप, शुगर लेवल, बॉडी मास इंडेक्स और ईसीजी परीक्षण किया गया। लायंस क्लब की ओर से चीफ ऑफ प्रोजेक्ट मॉनिटरिंग कमेटी लायन ऑकार सिंह रेनू, डॉ. मधु भल्ला, डॉ. नरगिस गुप्ता, नलिनी शर्मा, सुनीति जैन, डॉ. पूजा मांगला शिविर में उपस्थित रहे। महाविद्यालय विमेन हेल्थ क्लब की प्रभारी नीतू सिंह द्वारा छात्राओं को स्वास्थ्य परीक्षण हेतु प्रोत्साहित किया गया।

कोविड-19 हेल्प डेरेक्स प्रभारी डॉ. सोनम शर्मा द्वारा छात्राओं को स्वास्थ्य परीक्षण के साथ-साथ व्यक्तिगत स्वच्छता एवं स्वास्थ्य जागरूकता के बारे में प्रेरित किया गया। लायंस क्लब की डा नरगिस गुप्ता द्वारा ई-वेरस्ट मैनेजमेंट के विभिन्न तरीकों से परिचित कराया गया। दिनांक 14.3.2023 को मुफ्त दवा वितरण कैंप का आयोजन किया गया इस अवसर पर मल्टीविटामिन एवं कैल्शियम की दवा छात्राओं को वितरित की गई। इस अवसर पर समिति की संयोजक श्रीमती नीतू सिंह व सदस्य श्रीमती शालिनी तिवारी, श्रीमती नीलम यादव, डॉ. रमाकांति आदि उपस्थित रहे।

“अस्मिता” स्वावलम्बन मेला का आयोजन

महाविद्यालय में राष्ट्रीय सेवा योजना के सात दिवसीय विशेष शिविर के समाप्त अवसर पर 17 फरवरी 2023 को अस्मिता स्वावलम्बन मेले का आयोजन अत्यन्त धूमधाम से किया गया। जिसमें स्वयंसेवी छात्राओं एवं ग्राम बादलपुर एवं सादोपुर की ग्रामीण महिलाओं में आत्मनिर्भरता एवं रोजगार के प्रोत्साहन के लिए विभिन्न खाद्य पदार्थ, खेल, हस्तशिल्प आदि के विभिन्न स्टॉल लगाए गए। मेले में राष्ट्रीय सेवा योजना की स्वयंसेवी छात्राओं के अतिरिक्त महाविद्यालय की अन्य छात्राओं ने भी प्रतिभाग किया तथा महाविद्यालय के समस्त प्राध्यापक तथा आसपास के ग्राम वासियों ने भी अपने परिवार जन के साथ मेले का आनंद उठाया। मेले के आयोजन में महाविद्यालय प्राचार्य डॉ. दिव्या नाथ का कुशल मार्गदर्शन एवं राष्ट्रीय सेवा योजना प्रथम इकाई की कार्यक्रम अधिकारी डॉ. विनीता सिंह एवं द्वितीय इकाई कार्यक्रम अधिकारी डॉ. नीलम शर्मा, महाविद्यालय राष्ट्रीय कैडेट कोर प्रभारी लेफिटनेंट डॉ. मीनाक्षी लोहानी एवं समिति के समस्त सदस्यों का महत्वपूर्ण योगदान रहा।



पुस्तक मेले का आयोजन



महाविद्यालय में भारतीय भाषा विकास प्रकोष्ठ द्वारा पुस्तक मेले का दिनांक 20 फरवरी 2023 को आयोजन किया गया। पुस्तक मेले का उद्घाटन महाविद्यालय की प्राचार्या डॉ. दिव्या नाथ जी द्वारा फीता काटकर किया गया। तत्पश्चात मां सरस्वती की प्रतिमा के सम्मुख दीप प्रज्ज्वलन कर कार्यक्रम की औपचारिक शुरुआत की गई। मेले का आयोजन भारतीय भाषा विकास प्रकोष्ठ प्रभारी प्रो. रशिम कुमारी के सौजन्य से संपन्न हुआ। उक्त मेले में विभिन्न विषयों यथा हिंदी, अंग्रेजी, राजनीति विज्ञान, समाजशास्त्र, इतिहास, संस्कृत एवं परीक्षा उपयोगी एवं अन्य प्रतियोगिताओं में लाभकारी पुस्तकों के स्टॉल लगाए गए जहां से बच्चे पुस्तकों निःशुल्क एवं क्रय कर सके। स्टालों पर पुस्तकों बड़े आकर्षक ढंग से सजायी गयी जोकि पुस्तक प्रेमियों के मध्य इतिहास, भूगोल, ज्ञान-विज्ञान, साहित्य, यात्रा, धर्म, भाषा, जीवन-वृत्त आदि अन्य विषयों पर उत्साह, आनंद एवं आकर्षण का केंद्र रही। उक्त मेले में कार्यक्रम का सफल संचालन भारतीय भाषा विकास प्रकोष्ठ की सह प्रभारी डॉ. अपेक्षा तिवारी द्वारा किया गया।

शिक्षक अभिभावक सम्मेलन



दिनांक 20 फरवरी 2023 को शिक्षक अभिभावक सम्मेलन आयोजित किया गया। महाविद्यालय के बहुदेशीय कक्ष में आयोजित भव्य कार्यक्रम का औपचारिक शुभारंभ संस्था की प्राचार्या एवं कार्यक्रम की अध्यक्षा डॉ. दिव्या नाथ एवं अभिभावकों द्वारा माँ सरस्वती के समक्ष दीप प्रज्ज्वलित एवं माल्यार्पण द्वारा किया गया। महाविद्यालय के समस्त संकायों की छात्राओं के अभिभावकों ने मंच पर आकर संस्था द्वारा शैक्षिक उन्नयन हेतु किये जा रहे प्रयासों को सराहना की तथा संस्था को भविष्य हेतु सकारात्मक सुझाव भी दिए। संस्था की प्राचार्या द्वारा अपने अध्यक्षीय संबोधन में महाविद्यालय के बीज से वृक्ष बनने के गौरवशाली इतिहास से उपस्थित जन समूह को अवगत कराया तथा सभी को आश्वस्त किया कि समाज की छात्राएं संस्था के सुरक्षित संरक्षण में निश्चित रूप में उन्नति के लक्ष्य को प्राप्त करेंगी। इसके उपरांत अभिभावकों द्वारा संबंधित विभागों के शिक्षकों से संवाद स्थापित किया गया। छात्राओं तथा महाविद्यालय उन्नयन के प्रयासों की दृष्टि से कार्यक्रम अपने उद्देश्य में सफल रहा। कार्यक्रम के आयोजन में समिति प्रभारी डॉ. अनीता सिंह, सदस्य डॉ. जीत सिंह, प्रतिभा तोमर, डॉ. निशा यादव, डॉ. मणि अरोड़ा, डॉ. ज्ञानेन्द्र कुमार एवं डॉ. विनीता सिंह का योगदान रहा।

विभागीय परिषद “आरोही” के अंतर्गत पुरस्कार वितरण समारोह का आयोजन



दिनांक 21 फरवरी 2023 को प्राचार्या डॉ. दिव्या नाथ के निर्देशन में युवा महोत्सव ‘आरोही’ का सफल आयोजन विभागीय परिषद के तत्वावधान में किया गया। महोत्सव की मुख्य अतिथि श्रीमती गरिमा खरे, डिप्टी कमिशनर MNREGA गौतम बुद्ध नगर रड्डी। युवा महोत्सव में छात्राओं के लिए थाल सज्जा, हेयर स्टाइल, मिमिक्री, आशु भाषण, स्टैंड अप कॉमेडी आदि विभिन्न प्रतियोगिताएं आयोजित की गई। छात्राओं ने उत्साह पूर्वक प्रतियोगिताओं में भाग लिया। युवा महोत्सव आरोही में विभिन्न प्रतियोगिताओं में विजयी छात्राओं को मुख्य अतिथि एवं प्रोफेसर डॉ. दिव्या नाथ जी के कर कमलों द्वारा पुरस्कार प्रदान किए गए। इसी क्रम में महाविद्यालय के विभागों के विभागीय परिषद के अंतर्गत होने वाली प्रतियोगिताओं के भी पुरस्कार वितरित किए गए। कार्यक्रम में राष्ट्रीय सेवा योजना, एनसीसी, राष्ट्रीय युवा दिवस, भारतीय भाषा विकास प्रकोष्ठ और महिला प्रकोष्ठ के पुरस्कार भी वितरित किए गए। मुख्य अतिथि ने अपने उद्बोधन में छात्राओं को अपने सपने को पूरा करने के लिए लक्ष्य पर ध्यान केंद्रित करते हुए मेहनत करने की प्रेरणा दी। श्रीमती गरिमा खरे ने युवाओं को शक्ति का अथाह सागर बताया और पूरे जुनून से आगे बढ़ने निरंतर नई ऊंचाइयों के सोपान पर बढ़ने के लिए प्रेरित किया। महाविद्यालय प्राचार्य ने अपने आशीर्वचन में छात्राओं को ऐसे ही पाठ्य सहगामी क्रियाओं में निरंतर क्रियाशील रहने और व्यक्तित्व विकास के लिए विभिन्न गतिविधियों में आगे बढ़ने के लिए प्रोत्साहित किया। मंच का संचालन डॉ. कनकलता द्वारा किया गया। कार्यक्रम के अंत में विभागीय परिषद की प्रभारी डॉ. जूही बिरला के द्वारा धन्यवाद ज्ञापन किया गया। कार्यक्रम की सफलता में विभागीय परिषद समिति के सदस्य श्रीमती भावना यादव, डॉ. सोनम शर्मा, डॉ. रत्न सिंह, डॉ. ऋचा, डॉ. दीपांक्षी सिंह ने अमूल्य योगदान दिया।

आंतरिक गुणवत्ता सुनिश्चयन प्रकोष्ठ के तत्वावधान में 'हर घर ध्यान' कार्यशाला का आयोजन



दिनांक 27 फरवरी 2023 को महाविद्यालय आंतरिक गुणवत्ता सुनिश्चयन प्रकोष्ठ के तत्वावधान में संस्कृति मंत्रालय द्वारा संचालित हर घर ध्यान अभियान के अंतर्गत कार्यशाला का आयोजन किया गया। कार्यशाला में आर्ट ऑफ लिविंग से संबंधित श्री निलेश कुमार जी ने अपनी गरिमामयी उपरिथिति से कार्यशाला को सफल एवं व्यवहारिक स्वरूप प्रदान किया। कार्यशाला प्रारंभ करते हुए श्री निलेश कुमार ने कहा कि हमारे जीवन में से मुख्य कारण स्ट्रेस है। उन्होंने सभागार को अवगत कराया कि स्ट्रेस अर्थात् तनाव वर्तमान की जगह हमारे भूतकाल और भविष्य में जीने का कारण है। वर्तमान में जीने के लिए सबसे महत्वपूर्ण चीज़ हमारी सांसें हैं, अगर हम अपनी सांसें पर नियंत्रण कर लेते हैं तो हम लोग स्ट्रेस से मुक्त हो सकते हैं। कार्यशाला के द्वितीय चरण में निलेश जी ने वर्तमान में जीने के लिए सभी को भस्त्रिका प्राणायाम तथा 20 मिनट का मेडिटेशन कराया। सासों पर केंद्रित इस ध्यान योग में सभी ने अनुभव किया की वास्तव में ध्यान तनाव को कम करने का कारगर माध्यम है। अंत में प्राध्यापकों द्वारा पूछे गए प्रश्नों एवं जिज्ञासाओं का भी श्री निलेश जी द्वारा समाधान प्रस्तुत किया गया। अंत में कार्यक्रम की अध्यक्षता कर रही महाविद्यालय की प्राचार्या प्रो. (डॉ.) दिव्या नाथ ने अपने उद्बोधन में कहा कि योग हमारे जीवन के लिए अत्यधिक महत्वपूर्ण। उन्होंने यह भी कहा कि अगर हम लोग भी एक समय बनाकर नियमित मेडिटेशन करेंगे तो निश्चित तौर पर हमारा स्ट्रेस भी बहुत कम हो सकता है और हम द्विगुणित ऊर्जा से कार्य कर सकते हैं। कार्यशाला का संचालन करते हुए आंतरिक गुणवत्ता सुनिश्चयन प्रकोष्ठ प्रभारी प्रो. (डॉ.) दीपि वाजपेयी ने कहा कि योग—ध्यान हमारी भारतीय संस्कृति का अभिन्न अंग है और पातंजल योग सूत्र में इसकी परिभाषा 'योगश्चित्तवृत्तिनिरोध' के रूप दी गई है। यह शारीरिक, मानसिक व आत्मिक प्रसन्नता का आधार है। कार्यशाला के अंत में आई.क्यू. ए.सी. सदस्य डॉ. सत्यन्त कुमार ने सभी का औपचारिक धन्यवाद ज्ञापन किया। कार्यशाला के आयोजन में आंतरिक गुणवत्ता सुनिश्चयन प्रकोष्ठ के सभी पदाधिकारियों प्रो. दिनेश चंद शर्मा, प्रो. सुरेंद्र कुमार, डॉ. मीनाक्षी लोहनी, डॉ. अरविंद कुमार यादव का भी विशेष योगदान रहा।



विज्ञान सप्ताह का आयोजन

महाविद्यालय में प्राचार्य प्रोफेसर डॉ. दिव्या नाथ के मार्गदर्शन एवं विज्ञान संकाय प्रभारी प्रो. दिनेश चंद्र शर्मा के निर्देशन में दिनांक 22 फरवरी 2023 से 28 फरवरी 2023 के मध्य विज्ञान एवं B.Voc. संकाय के संयुक्त तत्वावधान में विज्ञान सप्ताह का आयोजन किया गया। जिसमें छात्राओं के विज्ञान एवं तकनीक में रुझान को बनाए रखने के लिए एवं जागरूकता फैलाने के उद्देश्य से विभिन्न कार्यक्रम एवं प्रतियोगिताओं का आयोजन किया गया। उक्त कार्यक्रम में पोर्टर प्रतियोगिता भाषण प्रतियोगिता एवं प्रश्नोत्तरी प्रतियोगिता के अतिरिक्त कैरियर अवसरों पर डॉ. गरिमा पांडे एसआरएम यूनिवर्सिटी द्वारा एक अतिथि व्याख्यान एवं पर्यावरण संबंधी डॉक्यूमेंट्री प्रदर्शन का भी कार्यक्रम आयोजित किया गया। दिनांक 27 फरवरी को गौतम बुद्ध पार्क बादलपुर का शैक्षिक भ्रमण एवं 28 फरवरी को एक वृहद विज्ञान प्रदर्शनी एवं अंतिम सत्र में समापन समारोह एवं पुरस्कार वितरण कार्यक्रम का आयोजन किया गया। विज्ञान प्रदर्शनी में छात्राओं द्वारा अनेक चलित एवं आचलित मॉडल प्रस्तुत किए गए एवं विज्ञान के विभिन्न आयामों पर प्रकाश डाला गया उक्त कार्यक्रम में लगभग 200 छात्राओं ने भाग लिया एवं विज्ञान संकाय के प्राध्यापकों डॉ. सुरेंद्र कुमार, श्रीमती नेहा त्रिपाठी, डॉ. प्रतिभा तोमर, श्रीमती नीतू सिंह, डॉ. ऋचा, डॉ. अनुपम स्वामी एवं डॉ. आजाद आलम सिद्धीकी के सहयोग से यह कार्यक्रम अपने उद्देश्यों की पूर्ति में सफल रहा।



वार्षिकोत्सव एवं पुरस्कार वितरण समारोह 'उमंग 2023' का आयोजन



दिनांक 01.03.2023 को महाविद्यालय में वार्षिकोत्सव एवं पुरस्कार वितरण समारोह 'उमंग 2023' का उत्साहपूर्वक आयोजन किया गया। कार्यक्रम में मुख्य अतिथि के रूप में प्रो० (डॉ०) के० मल्लिकार्जुन बाबू उपकूलपति गलगोटिया विश्वविद्यालय, गौतम बुद्ध नगर एवं विशिष्ट अतिथि के रूप में डॉ० अवधेश कुमार, प्रति उपकूलपति तथा डॉ० के० के० गौर, कुलसचिव, गलगोटिया विश्वविद्यालय, गौतम बुद्ध नगर ने अपनी गरिमामय उपरिथिति से समारोह को भव्यता प्रदान की। कार्यक्रम का कुशल एवं आर्कषक संचालन प्रो० (डॉ०) रशिम कुमारी द्वारा दिया गया। समारोह का शुभारंभ माँ सरस्वती की प्रतिमा के समक्ष दीप प्रज्वलन एवं माल्यार्पण के साथ हुआ। प्राचार्य प्रो० (डॉ०) दिव्या नाथ ने अपने स्वागत उद्बोधन में सभी अतिथियों का महाविद्यालय आगमन पर हार्दिक अभिनंदन किया। उन्होंने छात्राओं को वार्षिकोत्सव की हार्दिक



शुभकामनाएं प्रेषित करने के साथ ही उनके सुखद भविष्य की कामना की। तत्पश्चात प्रो० (डॉ०) दीपि वाजपेयी द्वारा महाविद्यालय के विकास का इतिहास एवं प्रगति यात्रा प्रस्तुत करते हुए महाविद्यालय की वार्षिक आख्या प्रस्तुत की गई जिसमें वर्तमान सत्र की उल्लेखनीय उपलब्धियों पर प्रकाश डाला गया। संगीत विभाग एवं कलात्मक प्रदर्शन समिति प्रभारी डॉ० बबली अरुण के निर्देशन में आयोजित किए गए रंगारंग सांस्कृतिक कार्यक्रमों की लंबी श्रृंखला ने सभी को आनंदित किया। इसके पश्चात मुख्य अतिथि, विशिष्ट अतिथि एवं प्राचार्य महोदया के कर कमलों से गणतंत्र दिवस परेड में सम्मिलित छात्रा, सर्वाधिक अंक प्राप्त करने वाली मेधावी छात्राओं एवं छात्रा वैम्यियन को पुरस्कार तथा प्रमाण पत्र प्रदान किए गए, जिसमें मंच संचालन सह—समारोहिका डॉ० नेहा त्रिपाठी द्वारा किया गया। कार्यक्रम के अंत में महाविद्यालय की मधुर स्मृतियों को स्मृति पटल पर अंकित करने के लिए समस्त अतिथियों को स्मृतिचिन्ह भेंट किए गए। औपचारिक धन्यवाद ज्ञापन समारोह समिति की सदस्य डॉ० मणि अरोड़ा द्वारा किया गया। वार्षिकोत्सव एवं पुरस्कार वितरण समारोह के आयोजन में महाविद्यालय प्राचार्य का सफल निर्देशन एवं प्रो० रशिम कुमारी, सह—समारोहिका डॉ० नेहा त्रिपाठी, सदस्य डॉ० मणि अरोड़ा एवं कलात्मक प्रदर्शन समिति के समस्त सदस्यों का अमूल्य योगदान रहा।

हास्य काव्य पाठ का आयोजन

दिनांक 4 मार्च 2023 को भारतीय भाषा विकास प्रकोष्ठ एवं स्टाफ क्लब के संयुक्त तत्वावधान में प्राचार्य डॉ० दिव्या नाथ की अध्यक्षता एवं निर्देशन में होली मिलन पर हास्य काव्य पाठ का आयोजन किया गया। कार्यक्रम की औपचारिक शुरुआत महाविद्यालय की प्राचार्या डॉ० दिव्या नाथ द्वारा माँ सरस्वती के सम्मुख दीप प्रज्वलन कर की गई। तत्पश्चात भारतीय भाषा प्रकोष्ठ की प्रभारी डॉ० रशिम कुमारी द्वारा कार्यक्रम का संचालन किया गया। जिसमें डॉ० सुरेंद्र सिंह, डॉ० रशिम कुमारी, डॉ० आशा रानी आदि प्राध्यापकों ने स्वरचित काव्य पाठ किया। इस सुरक्षित संध्या में समस्त महाविद्यालय परिवार उत्साह प्रेम उल्लास उमंग के रंग में सराबोर हो गया। कार्यक्रम के अंत में भारतीय भाषा प्रकोष्ठ की सह प्रभारी डॉ० अपेक्षा तिवारी एवं भारतीय भाषा प्रकोष्ठ की सदस्या डॉ० कनकलता यादव द्वारा सभी महाविद्यालय के प्राध्यापकों को कार्यक्रम को सफल बनाने के लिए धन्यवाद एवं आभार ज्ञापित किया गया।



'New Methodology of NAAC 2023' विषय पर जागरूकता कार्यशाला का आयोजन



दिनांक 4 मार्च 2023 को आंतरिक गुणवत्ता सुनिश्चयन प्रकोष्ठ के तत्वावधान में नैक से संबंधित एक जागरूकता कार्यशाला का आयोजन किया गया। कार्यशाला का विषय था— 'New Methodology of NAAC 2023' कार्यशाला के प्रारंभ में आंतरिक गुणवत्ता सुनिश्चयन प्रकोष्ठ की प्रभारी प्रोफेसर डॉ. दीपि वाजपेयी द्वारा कार्यशाला के उद्देश्यों से समस्त प्राध्यापक प्रतिभागियों को अवगत कराया गया। इसके पश्चात महाविद्यालय प्राचार्य प्रोफेसर डॉ. दिव्या नाथ ने अपने अध्यक्षीय उद्बोधन में महाविद्यालय गुणवत्ता संवर्धन एवं नैक में उत्कृष्ट प्रदर्शन हेतु इस प्रकार की कार्यशाला को आवश्यक बताया। उन्होंने कहा कि हमारा महाविद्यालय उत्तर प्रदेश के समस्त राजकीय महाविद्यालय में नैक ग्रेड की दृष्टि से प्रथम स्थान पर है, यह हर्ष का विषय है किंतु अभी भी हम और अधिक अच्छा प्रदर्शन कर पाने में समर्थ हो सकते हैं। प्राचार्य, प्राध्यापक एवं कर्मचारी वर्ग अपना कार्य पूरी निष्ठा एवं दूरदर्शिता से कर रहे हैं, अतः महाविद्यालय के लिए ए ग्रेड प्राप्त कर पाना कोई दुरुह कार्य नहीं है। हमें सिर्फ समस्त कार्यों का लेखा—जोखा व्यवस्थित रूप से संकलन करना है और स्वयं का आकलन करते रहना है। कार्यशाला के मुख्य वक्ता महाविद्यालय के वरिष्ठ प्राध्यापक जंतु विज्ञान विभाग प्रभारी प्रोफेसर डॉ. दिनेश शर्मा ने कहा कि नैक की ओर से नई मेथडलॉजी लागू कर दी गई है। पूर्व की मेथडलॉजी और नवीन मेथडलॉजी में कुछ बिंदुओं पर भिन्नता है एवं इसमें मूल्यांकन का आधार भी स्पष्ट कर दिया गया है, अतः नई व्यवस्था के आधार महाविद्यालय के सभी शैक्षणिक एवं प्रशासनिक कार्यों का पुनर्मूल्यांकन की आवश्यकता है। नैक के सातों क्राइटेरिया में उच्च शिक्षण संस्थानों की गुणवत्ता का सम्पूर्ण रूप से आकलन हो जाता है। हमें इन क्राइटेरिया के समस्त बिंदुओं का आधार लेकर अपने कार्यों में परिमार्जन किया जाना आवश्यक है। कार्यशाला के अंत में उन्होंने समस्त क्राइटेरिया प्रभारी और सदस्यों द्वारा पूछे गए प्रश्नों एवं समस्त जिज्ञासाओं का समाधान प्रस्तुत किया। कार्यशाला के आयोजन में IQAC के सभी सदस्यों का महत्वपूर्ण योगदान रहा।



लैंगिक समानता के लिए नवाचार और प्रौद्योगिकी विषय पर व्याख्यान आयोजित

अंतर्राष्ट्रीय महिला दिवस के उपलक्ष्य में महाविद्यालय की प्राचार्य प्रोफेसर डॉ. दिव्या नाथ के मार्गदर्शन में महिला प्रकोष्ठ द्वारा 'लैंगिक समानता के लिए नवाचार और प्रौद्योगिकी' विषय पर व्याख्यान आयोजित किया गया। सर्वप्रथम डॉ. सीमा देवी (महिला प्रकोष्ठ प्रभारी) ने कार्यक्रम का शुभारंभ विषय के परिचय के साथ किया। तत्पश्चात अतिथि वक्ता डॉ. पूनम, सहायक आचार्य (इतिहास) आर.जी. डिग्री कॉलेज मेरठ ने उत्तर विषय पर अपने सारागर्भित एवं महत्वपूर्ण विचार रखे। उन्होंने आगरा में कार्यरत एक महिला उद्यमी का उदाहरण देते हुए बताया कि किस प्रकार ग्रामीण तरर की महिला ने डिजिटलीकरण के माध्यम से अपने कारोबार में नई ऊंचाइयां प्राप्त की हैं साथ ही आंकड़े देते हुए समझाया कि कैसे 15 से 24 वर्ष तक की आयु के युवा वर्ग डिजिटलीकरण में जेंडर इक्वलिटी रखते हैं और महिलाएं डिजिटलीकरण युग में समानता के साथ आगे बढ़ रही हैं। डिजिटलीकरण एक ऐसा मंच है जो बिना किसी भेदभाव के महिला पुरुष को समान अवसर प्रदान करता है, और आज की महिलाएं डिजिटलीकरण के माध्यम से सफलता की नई ऊंचाइयों को प्राप्त कर सकती हैं तथा सशक्त बन सकती हैं। अंत में वक्ता ने छात्राओं के साथ हुई चर्चा—परिचर्चा में उनकी जिज्ञासाओं को अत्यंत ही सरल ढंग से समझाया। अंत में डॉ. रमाकांत द्वारा धन्यवाद ज्ञापन किया गया। कार्यक्रम अपने उद्देश्य पूर्ति में सफल रहा।



आंतरिक गुणवत्ता सुनिश्चयन प्रकोष्ठ की द्वितीय बैठक संपन्न



दिनांक 15 मार्च 2023 को प्राचार्य डॉ. दिव्या नाथ की अध्यक्षता में आंतरिक गुणवत्ता सुनिश्चयन प्रकोष्ठ की सत्र की दूसरी बैठक संपन्न हुई। बैठक में आंतरिक गुणवत्ता सुनिश्चयन प्रकोष्ठ के सभी आंतरिक एवं बाह्य पदाधिकारियों ने प्रतिभाग किया। सर्वप्रथम प्रोफेसर (डॉ) दिव्या नाथ ने सभी उपरिथित आई.क्यू.ए.सी पदाधिकारियों के प्रति स्वागत उद्बोधन दिया। तत्पश्चात आंतरिक गुणवत्ता सुनिश्चयन प्रकोष्ठ की प्रभारी प्रोफेसर (डॉ) दीपि वाजपेयी ने सदन के सम्मुख महाविद्यालय की आंतरिक गुणवत्ता सुनिश्चित करने के उद्देश्य से विगत बैठक में बताए गए Agenda की Action Taken रिपोर्ट रखी, जिसमें से सभी लक्षित कार्यों को पूर्णरूपेण संपन्न हुआ जानकर सदन ने करतल ध्वनि से प्रसन्नता जाहिर की। इसके अतिरिक्त प्रोफेसर वाजपेयी द्वारा महाविद्यालय की विगत 3 माह की उपलब्धियों के विषय में सदन को अवगत कराया गया। इसके पश्चात वर्तमान मीटिंग के एजेंडा को समस्त पदाधिकारियों से साझा किया, जिसमें वैल्यू एडेड कोर्स का निर्माण, 'उच्च शिक्षा में गुणवत्ता संवर्धन हेतु राष्ट्रीय शिक्षा नीति 2000 की भूमिका' विषयक पुस्तक का प्रकाशन, पुरातन छात्र संघ को पंजीकृत किया जाना, जंतु विज्ञान प्रयोगशाला का डी.एस.टी प्रोजेक्ट के माध्यम से उच्चीकरण किया जाना, विज्ञान प्रयोगशालाओं को उत्तर प्रदेश सरकार के STEM प्रोजेक्ट के अंतर्गत उच्चीकृत किया जाना, महाविद्यालय वार्षिक पत्रिका ज्ञानांजलि तथा न्यूजलेटर प्रतिविंव बैठक के आगामी अंक का प्रकाशन, वेस्ट मैनेजमेंट के अंतर्गत महाविद्यालय सौंदर्यकरण, न्यूज चैनल प्रारंभ किया जाना, स्किल कोर्स के लिए और अधिक एम.ओ.यू संपन्न होना, शारदा यूनिवर्सिटी के साथ समन्वित रूप में IQAC workshop का आयोजन, शैक्षिक भ्रमण, द्वितीय कंपोस्ट पिट का निर्माण, महाविद्यालय की क्षत चारदीवारी का पुनर्निर्माण और महाविद्यालय द्वारा दो अंगनबाड़ी को गोद लेकर उनके संवर्धन हेतु प्रयास करना इत्यादि थे। जिन्हें आगामी 3 माह में संपन्न करने का लक्ष्य निर्धारित किया गया। अकादमिक प्रतिनिधि के रूप में उपरिथित प्रोफेसर प्रभारी मित्तल, दिल्ली यूनिवर्सिटी ने महाविद्यालय प्रयासों की प्रशंसा करते हुए सुझाव दिया कि महाविद्यालय छात्रा हित में विविध कार्यक्रम आयोजित कर रहा है, यह अत्यधिक हर्ष का विषय है। इन सभी कार्यक्रमों का रिकॉर्ड रखा जाना नैक की दृष्टि से अधिक महत्वपूर्ण है अतः इनकी फीडबैक एनालिसिस रिपोर्ट भी विनिर्मित की जानी चाहिए। इसी क्रम में प्रोफेसर राजीव नयन ने संकाय तथा विभाग वार गतिविधियों के रिकॉर्ड में देन करने पर जोर देते हुए महाविद्यालय के गुणवत्ता संवर्धन हेतु किए जा रहे कार्यों की प्रशंसा की। ऑनलाइन माध्यम से जुड़े प्रो. अरुण मोहन शैरी, ट्रिपल आई टी, लखनऊ ने कॉलेज Outreach programs को students community engagement program के बैनर से जोड़ने का सुझाव दिया। लायंस क्लब से उपरिथित NGO प्रतिनिधि श्रीमती नरगिस गुप्ता ने कहा कि विगत माह उनके द्वारा जो Health camp महाविद्यालय में लगवाया गया था, उसका अनुभव उनके लिए स्मरणीय है और वह आगे भी छात्रा हित में अपना सहयोग विभिन्न रूपों में देती रहेंगी। इसी क्रम में नमों गंगे संस्था से उपरिथित प्रतिनिधि ने महाविद्यालय ई.वेस्ट मैनेजमेंट में सहयोग का आश्वासन दिया। अभिभावक प्रतिनिधि ने महाविद्यालय द्वारा किए जा रहे छात्रा हित के समस्त प्रयासों के प्रति पूर्ण संतुष्टि व्यक्त की। पुरातन एवं वर्तमान छात्रा प्रतिनिधियों ने भी महाविद्यालय की अनवरत प्रगति और गुणवत्ता संवर्धन के लिए प्राचार्य के प्रति धन्यवाद का भाव व्यक्त किया। सदन की संपूर्ण कार्यवाही को प्रो. (डॉ.) दिनेश चंद शर्मा द्वारा यूट्यूब लाइव किया गया। अंत में धन्यवाद ज्ञापन का दायित्व प्रो. सुरेंद्र कुमार द्वारा निर्वहन किया गया। आंतरिक गुणवत्ता सुनिश्चयन प्रकोष्ठ की बैठक के सफल आयोजन में प्राचार्य महोदय के अतिरिक्त प्रकोष्ठ के संपूर्ण सदस्यों डॉ. दिनेश चंद शर्मा, प्रो. दीपि वाजपेयी, प्रो. सुरेंद्र कुमार, लेपिट. डॉ. मीनाक्षी लोहानी, डॉ. सत्यन्त कुमार एवं डॉ. अरविन्द कुमार यादव का महत्वपूर्ण योगदान रहा।



“राम सीता कॉन्कलेव” का आयोजन



दिनांक 15 मार्च 2023 को हिन्दी विभाग द्वारा ‘राम सीता कॉन्कलेव’ का आयोजन किया गया। इसके अंतर्गत ‘राम—सीता स्वरूप’ प्रतियोगिता संपन्न कराई गई। ‘राम सीता स्वरूप प्रतियोगिता में महाविद्यालय की छात्राओं ने श्री राम और सीता की वेशभूषा धारण कर महाविद्यालय के सभागार में राम और सीता के कार्यक्रमों की झलकियां प्रस्तुत की। कार्यक्रम का संचालन डॉ. मिन्तु द्वारा किया गया। इसी क्रम में ‘रामायण की वर्तमान समय में आवश्यकता’ विषय पर निबंध प्रतियोगिता आयोजित की गई। प्रतियोगिता का आयोजन प्रो. (डॉ.) जीत सिंह द्वारा कराया गया। इसी क्रम में डॉ. बबली अरुण द्वारा ‘रामायण गान प्रतियोगिता’ का आयोजन किया गया, जिसमें छात्राओं ने रामायण के दोहे एवं चौपाइयों का स्वर पाठ किया। तत्पश्चात् रंगोली प्रतियोगिता आयोजित की गई, जो चित्रकला विभाग की विभागाध्यक्षा, डॉ. शालिनी तिवारी द्वारा संपन्न कराई। छात्राओं ने अल्पनाओं के माध्यम से अपने कलाकृति को बहुत ही सुंदर तरीके से उकेरा। इस कार्यक्रम में महाविद्यालय प्राचार्या प्रो. (डॉ.) दिव्या नाथ ने छात्राओं द्वारा किये गए प्रयासों की भूरि-भूरि प्रशंसा की। कार्यक्रम में महाविद्यालय के समस्त प्राध्यापकों की उपस्थिति सराहनीय रही।



गृहविज्ञान विभाग द्वारा प्रदर्शनी का आयोजन

गृहविज्ञान विभाग में दिनांक 20 मार्च 2023 को महाविद्यालय प्राचार्य के प्रोत्साहन एवं गृह विज्ञान विभाग की प्राध्यापिकाओं के निर्देशन में गृह विज्ञान विभाग की स्नातकोत्तर छात्राओं के द्वारा महिला उद्यमिता के क्षेत्र में प्रशिक्षण के उद्देश्य से एक प्रदर्शनी एवं विक्रय (Exhibition cum Sale) का आयोजन किया गया। इस प्रदर्शनी में अपनी अपनी रिक्ल के अनुसार छात्राओं द्वारा विभिन्न हस्त निर्मित उत्पादों (Products) का निर्माण कर विक्रय के लिए प्रदर्शित किया गया। इसमें मुख्य आइटम्स में आलू के चिप्स, आलू पापड़, साबूदाना पापड़, चावल की कचरी, डाइट नमकीन (Diet Mixture) हरी व लाल मिर्च का अचार, गाजर का अचार, मिक्स वेज अचार, हैंडीक्राफ्ट कर सजावटी आइटम्स, गोल गपे, दही भल्ला एवं भेल पूरी शामिल थे। महाविद्यालय के प्राध्यापकों के साथ साथ कॉलेज की छात्राओं ने भी इस प्रदर्शनी में अपनी सहभागिता की। इस प्रदर्शनी में सेल के माध्यम से स्नातकोत्तर की छात्राओं ने उद्यमिता के मार्ग में आने वाले विभिन्न चरणों का अनुभव प्राप्त किया और इस क्षेत्र की कठिनाइयों का ज्ञान प्राप्त किया। इस प्रदर्शनी के माध्यम से छात्राओं में निश्चय ही आत्म विश्वास का विकास हुआ।



चित्रकला प्रदर्शनी ‘अभिव्यक्ति’ का आयोजन



महाविद्यालय में दिनांक 24.03.2023 को चित्रकला विभाग द्वारा चित्रकला प्रदर्शनी “अभिव्यक्ति” का आयोजन किया गया, जिसका शुभारंभ महाविद्यालय की प्राचार्य डॉ. दिव्या नाथ ने फीता काटकर किया। चित्रकला विभाग की विभागाध्यक्ष श्रीमती शालिनी तिवारी के मार्गदर्शन में चित्रकला की छात्राओं ने अपनी कलात्मकता को सौंदर्यमय अभिव्यक्ति द्वारा एक नया विस्तार दिया। प्रदर्शनी में चित्रों के विषय की विविधता, भारत की संस्कृति की अनेकता में एकता की भावना को प्रदर्शित कर चित्रों में प्राकृतिक दृश्य से लेकर मानव आकृति व धार्मिक पक्ष से लेकर सांस्कृतिक पक्ष को चित्रित किया।



महाविद्यालय में Fish Pond का अनावरण



महाविद्यालय के जंतु विज्ञान विभाग के तत्वावधान में महाविद्यालय परिसर में Cemented and equipped fish ponds का निर्माण करवाया गया। इसका निर्माण प्राचार्या महोदया तथा जंतु विज्ञान विभाग प्रभारी के दिशा निर्देशन एवं प्रेरणा स्वरूप जंतु विज्ञान विभाग की असि० प्रो० श्रीमती नीतू सिंह की देखरेख में संपन्न किया गया। फिश पॉंड का निर्माण छात्राओं में वैज्ञानिक दृष्टिकोण को बढ़ावा देना साथ ही अनुसंधान के प्रति रुचि विकसित करने के उद्देश्य से किया गया है। एम० एस० सी० की छात्राओं ने श्रमदान कर पॉंड की दीवारों पर सुन्दर चित्रकारी की। दिनांक 24 मार्च 2023 को महाविद्यालय प्राचार्या प्रो० (डॉ०) दिव्या नाथ द्वारा इसका रिबन काटकर अनावरण कर विभाग को प्रदान किया गया। इस शुभ अवसर पर एम० एस० एच० महाविद्यालय की जंतु विज्ञान विभाग प्रभारी प्रो० (डॉ०) बिनेश कुमारी विशेष अतिथि के रूप में शामिल हुईं। इस कार्यक्रम में प्रो० दीप्ति वाजपेयी, प्रो० डी० सी० शर्मा, प्रो० सुरेंद्र कुमार, डॉ० आजाद आलम, सुश्री सुम्मुल जेहरा आदि ने शामिल होकर छात्राओं का उत्साहवर्धन किया।

विश्व स्वास्थ्य दिवस

दिनांक 7 अप्रैल 2023 को प्राचार्य प्रो.डॉ. दिव्या नाथ के निर्देशन में वूमेन हेल्थ क्लब के तत्वावधान में विश्व स्वास्थ्य दिवस के उपलक्ष्य पर जागरूकता रैली का आयोजन किया गया। रैली की थीम वर्ष 2023 की अंतर्राष्ट्रीय थीम ‘सभी के लिए स्वास्थ्य’ रही। रैली का शुभारंभ महाविद्यालय प्राचार्य द्वारा हरी झंडी दिखाकर किया गया। छात्राओं ने ग्राम बादलपुर में लोगों को विश्व में व्याप्त खतरनाक बीमारियों के प्रति जागरूक किया और खाने में जंक फूड के स्थान पर हरी सब्जियाँ, दाल और अन्य पौष्टिक चीजों को सम्मिलित करने के बारे में बताया। छात्राओं ने प्रतिरोधात्मक क्षमता बढ़ाने के लिए फलों को अनिवार्य रूप से अपनी दिनचर्या में सम्मिलित करने के लिए ग्राम बादलपुर के निवासियों से अनुरोध किया। इसके साथ ही किसी भी प्रकार के नशे से दूर रहने और मानसिक और शारीरिक स्वास्थ्य पर ध्यान देने के लिए छात्राओं ने अपील की। रैली के दौरान हाथों में सुंदर पोस्टर लिए छात्राओं ने उत्साह पूर्वक फिट इंडिया हिट इंडिया, हरी सब्जियाँ खाओ रोग दूर भगाओ, जान है तो जहान हैं जैसे नारे भी लगाए। वूमेन हेल्थ क्लब की प्रभारी डॉ. नीतू सिंह और कोविड हेल्प डेस्क की प्रभारी डॉ. सोनम शर्मा, समिति के सदस्य डॉ. नीलम यादव, डॉ. रमाकांति, डॉ. रंजना उपाध्याय ने रैली के सफलतापूर्वक संचालन में सहयोग किया।



Optimizing E-Library Resources: DELNET and N-LIST" विषय पर कार्यशाला आयोजित



दिनांक 8 अप्रैल 2023 को प्राचार्य प्रो. डॉ. दिव्या नाथ जी के कुशल निर्देशन में 'ऑप्टिमाइजिंग लाइब्रेरी रिसोर्स डेलनेट एंड एन लिस्ट' विषयक कार्यशाला का आयोजन किया गया। यह कार्यशाला आई.क्यू.एसी तथा पुस्तकालय समिति के संयुक्त प्रयासों द्वारा आयोजित की गई। लाइब्रेरी समिति की समन्वयक एवं कार्यशाला संयोजिका प्रोफेसर (डॉ.) ममता उपाध्याय ने कार्यक्रम की रूपरेखा प्रस्तुत की तथा प्राचार्य महादया ने अपने उद्बोधन के माध्यम से कार्यशाला में उपस्थित सभी प्रतिभागियों का ज्ञानार्जन हेतु उत्साहवर्धन किया तथा ज्ञान के प्रति उनकी जिज्ञासा के समाधान के लिए इलाइब्रेरी की वर्तमान में प्रासंगिकता को स्पष्ट किया। जंतु विज्ञान के विभागाध्यक्ष प्रोफेसर डी. सी. शर्मा इसके मुख्य वक्ता थे, जिन्होंने, E Library, DELNET तथा N- LIST जैसे विषयों पर अपना बहुमूल्य व्याख्यान देकर महाविद्यालय के समस्त

प्राध्यापकों को लाभान्वित किया तथा वर्तमान में ऑनलाइन शिक्षा में लाइब्रेरी के बढ़ते हुए महत्व से सभी को अवगत कराते हुए बताया कि ऑनलाइन शिक्षा के माध्यम से प्राध्यापक तथा विद्यार्थी विभिन्न बहुमूल्य पुस्तकों, जर्नल्स तथा रिपोर्ट इत्यादि तक किस तरह पहुंचकर अपना ज्ञान वर्धन कर सकते हैं तथा एक ही विलक पर ज्ञान का अथाह भंडार उनके सामने उपस्थित हो सकता है। अंत में संयोजिका तथा आंतरिक गुणवत्ता सुनिश्चयन प्रकोष्ठ प्रभारी प्रो.(डॉ.) दीप्ति वाजपेयी ने सभी का धन्यवाद ज्ञापन किया। लाइब्रेरी समिति तथा IQAC समिति के समस्त सदस्यों ने इस कार्यशाला को सफल बनाने में अपना बहुमूल्य योगदान दिया।



आत्मरक्षा प्रशिक्षण कार्यशाला का आयोजन



महाविद्यालय में महिला प्रकोष्ठ के अंतर्गत दिनांक 8 अप्रैल 2023 को प्राचार्य के निर्देशन में छात्राओं को आत्मरक्षा के विभिन्न कौशलों की जानकारी प्रदान करने हेतु एक कार्यशाला का आयोजन किया गया। कार्यशाला का उद्घाटन महाविद्यालय की प्राचार्य प्रो. डॉ. दिव्या नाथ द्वारा किया गया। आत्मरक्षा प्रशिक्षण "नॉक आउट फाइट क्लब" के सदस्य श्री मनन दत्ता, श्री कौशल, श्री नार्गेंद्र द्वारा दिया गया। नॉकआउट फाइट क्लब भारत के शीर्ष मार्शल आर्ट चेन में से एक है जिसे पूर्व में भारत सरकार तथा उत्तर प्रदेश सरकार द्वारा पुरस्कृत किया जा चुका है। महिला प्रकोष्ठ प्रभारी डॉ. सीमा देवी ने छात्राओं को फाइट क्लब के सदस्यों से परिचय करवाया तथा आत्म रक्षा कार्यशाला के उद्देश्यों पर प्रकाश डाला। कार्यशाला में आत्म रक्षा प्रहार के चार स्तरों से परिचय करवाया गया तथा तदनुसार रक्षा रणनीति का अभ्यास




करवाया गया। पॉच स्तरीय गेम प्लान तथा रक्षा नीति का भी अभ्यास करवाया गया। कार्यशाला में महाविद्यालय की लगभग 150 छात्राओं ने उत्साह पूर्वक प्रतिभाग किया एवं आत्मरक्षा क्रियाओं का अभ्यास किया। अंत में प्राचार्य ने छात्राओं को आशीर्वान दिया तथा डा० सोनम शर्मा ने सभी को धन्यवाद ज्ञापित किया। इस अवसर पर महिला प्रकोष्ठ के सभी सदस्य डॉ.रमाकान्ति, डॉ. नीलम यादव, डॉ. रंजना उपाध्याय ने छात्राओं को रक्षा गुरु सीखने में सक्रिय रूप से सहयोग किया।

आंतरिक गुणवत्ता सुनिश्चयन प्रकोष्ठ के तत्वावधान में तनाव प्रबंधन पर कार्यशाला का आयोजन



महाविद्यालय आंतरिक गुणवत्ता सुनिश्चयन प्रकोष्ठ एवं शारदा यूनिवर्सिटी ग्रेटर नोएडा के संयुक्त तत्वावधान में दिनांक 29 अप्रैल 2023 को " Achieving success at work through stress management and team building" विषय पर राष्ट्रीय कार्यशाला का आयोजन किया गया। कार्यशाला की Resource Person डॉ. आरती शर्मा, Head Skill Development Centre, Sharda University थी। कार्यशाला का शुभारंभ करते हुए अपने अध्यक्षीय उद्बोधन में प्राचार्य प्रो. (डॉ.) दिव्या नाथ ने कहा कि वर्तमान समय में तनाव जीवन का सामान्य अंग बन गया है। परिवार और कार्यस्थल पर सामंजस्य बनाए रखना एक बड़ी चुनौती है और इसी वजह से तनाव उत्पन्न होता है। किंतु यह तनाव तब समस्या का रूप ले लेता है जब यह हमारी कार्यक्षमता और हमारे शारीरिक और मानसिक स्वास्थ्य को प्रभावित करने लगता है अतः तनाव प्रबंधन आवश्यक है। डॉ. आरती शर्मा ने कार्यशाला में तनाव



के कारण, प्रभाव और प्रबंधन पर विस्तार में प्रकाश डाला। साथ ही उन्होंने तनाव कम करने की प्रैक्टिकल एक्सरसाइज भी कराई। ब्राम्ही प्राणायाम और यौगिक क्रियाओं के माध्यम से तनाव प्रबंधन किया जा सकता है, इस तथ्य की अनुभूति कार्यशाला के प्रयोगात्मक सत्र में प्रतिभागियों द्वारा साक्षात् अनुभव की गई। संवाद सत्र में प्रतिभागियों द्वारा पूछे गए प्रश्नों के समाधान भी डॉ. आरती शर्मा ने समुचित रूप से उपलब्ध कराए गए। अंत में फैसलदार सदस्य डॉ. अरविंद कुमार यादव द्वारा सभी का धन्यवाद ज्ञापित किया गया। कार्यशाला में देश के 10 राज्यों से जुड़े 200 से अधिक प्रतिभागियों ने अपनी उपस्थिति से कार्यक्रम को सफल बनाया। कार्यशाला का यूट्यूब द्वारा लाइव प्रसारण भी किया गया।

Awareness program on "Mission Life & E-Waste Management"



महाविद्यालय आंतरिक गुणवत्ता सुनिश्चयन प्रकोष्ठ और H-M-E Waste management के संयुक्त तत्त्वावधान में दिनांक 1 मई 2023 को "Mission Life & E-Waste Management" विषयक जागरूकता कार्यक्रम का आयोजन किया गया। कार्यक्रम का संचालन करते हुए IQAC cordinator डॉ दीपि वाजपेयी ने इस Awareness session के उद्देश्य पर प्रकाश डालते हुए कहा कि ई वेस्ट मैनेजमेंट के प्रति लोगों में जागरूकता उत्पन्न करने की अत्यधिक आवश्यकता है, वरना इसके दूरगामी परिणाम अत्यधिक हानिकारक सिद्ध होंगे। इसीलिए इस जागरूकता कार्यक्रम का आयोजन किया जा रहा है। अपने अध्यक्षीय संबोधन में प्राचार्य डॉ दिव्या नाथ ने कहा कि ई वेस्ट मैनेजमेंट के मुद्दे को देश के माननीय प्रधानमंत्री जी ने भी मन की बात कार्यक्रम में शामिल किया था इससे भी इस विषय की प्रासंगिकता और महत्व को समझा जा सकता है। कार्यक्रम के मुख्य वक्ता एच.



एम. ई वेस्ट मैनेजमेंट से संबंधित श्री सुदेश कुमार ने बताया कि जागरूकता के अभाव में हम अपने घरों में ई वेस्ट जैसे पुराने मोबाइल, चार्जर, सेल, कंप्यूटर, प्लॉक इत्यादि सुरक्षित रखे रहते हैं जो कि हमारे स्वास्थ्य और पर्यावरण की दृष्टि से अत्यधिक हानिकारक है। ऐसे अपशिष्ट पदार्थों को सदैव अधिकृत संस्थाओं को ही दिया जाना चाहिए। उनके पास उसके उचित निस्तारण के संसाधन और तरीके होते हैं जिससे मानव स्वास्थ्य और पर्यावरण को हानि नहीं पहुंचती। इस क्रम में उन्होंने अधिकृत संस्थाओं की जानकारी साझा की तथा प्रतिभागियों के प्रश्नों और जिज्ञासाओं का समाधान भी किया। अंत में IQAC सदस्य प्रो. सुरेंद्र कुमार ने सभी का आभार ज्ञापन किया। डॉ. मीनाक्षी लोहनी द्वारा कार्यक्रम का तकनीकी संचालन संपन्न किया गया। कार्यक्रम के आयोजन में आंतरिक गुणवत्ता सुनिश्चयन प्रकोष्ठ के समस्त पदाधिकारियों प्रो दिनेश चंद शर्मा, डॉ. सत्यंत कुमार एवं डॉ. अरविन्द कुमार का भी विशेष योगदान रहा।

संस्कृत विभाग द्वारा राष्ट्रीय ई-संगोष्ठीयों का आयोजन



दिनांक 24 अप्रैल 2023 को वैशिक संस्कृत मंच, उत्तर प्रदेश प्रांत के सौजन्य से कुमारी मायावती राजकीय महिला स्नातकोत्तर महाविद्यालय एवं एक.पी स्नातकोत्तर महाविद्यालय खुर्जा बुलंदशहर के संयुक्त तत्त्वावधान में ई-संगोष्ठी का आयोजन किया गया। कार्यक्रम के मुख्य वक्ता प्रोफेसर विभा अग्रवाल, पूर्व विभागाध्यक्ष, कुरुक्षेत्र विश्वविद्यालय ने 'भारतीय ज्ञान परंपरा में जिज्ञासा का महत्व' विषय पर बहुत ही व्यवहारिक एवं उपयोगी व्याख्यान दिया। कार्यक्रम की अध्यक्षता महाविद्यालय के प्राचार्य प्रोफेसर डॉ. दिव्या नाथ एवं एकेपी महाविद्यालय के प्राचार्य प्रोफेसर डिंपल विज ने की। कार्यक्रम का संचालन डॉ. मनु आर्य एवं धन्यवाद ज्ञापन डॉ. कनक लता ने किया। कार्यक्रम को सफल बनाने में संस्कृत विभाग प्रभारी डॉ दीपि बाजपेई, डॉ. नीलम शर्मा एवं डॉ.



शिखा रानी ने अमूल्य योगदान दिया। दिनांक 5 मई 2023 को महाविद्यालय एवं वैशिक संस्कृत मंच, मेरठ मंडल, उत्तर प्रदेश के संयुक्त तत्त्वावधान में भारतीय प्राच्य ज्ञान विषय पर राष्ट्रीय ई-संगोष्ठी का आयोजन किया गया। संगोष्ठी के मुख्य वक्ता प्रोफेसर डॉ प्रयाग नारायण मिश्र संस्कृत विभाग इलाहाबाद विश्वविद्यालय प्रयागराज थे। संगोष्ठी का संचालन संयोजिका डॉ नीलम शर्मा, सहायक आचार्या संस्कृत विभाग एवं अध्यक्ष वैशिक संस्कृत मंच मेरठ मंडल उत्तर प्रदेश प्रांत द्वारा किया गया। समस्त प्रतिभागियों एवं अतिथियों का स्वागत संगोष्ठी की समन्वयिका एवं संस्कृत विभागाध्यक्ष प्रोफेसर डॉ. दीपि वाजपेयी द्वारा किया गया। कार्यक्रम की अध्यक्षता महाविद्यालय प्राचार्य प्रोफेसर डॉ. दिव्या नाथ एवं एकेपी महाविद्यालय के प्राचार्य प्रोफेसर डिंपल विज ने की। कार्यक्रम के मुख्य वक्ता प्रोफेसर प्रयाग नारायण मिश्र ने अपने वक्तव्य में भारतीय प्राच्य ज्ञान की अवधारणा एवं 'वेदोऽस्तित्वे धर्ममूलम्' की उद्घोषणा के साथ संपूर्ण विद्याओं एवं ज्ञान की शाखा प्रशाखाओं का मूल स्रोत वैदिक वाङ्मय को बताया। उन्होंने विस्तृत रूप से आयुर्वेद ज्योतिष, गणित, वैदिक गणित, विज्ञान सैन्य, विज्ञान संगीत आदि पर विशिष्ट वक्तव्य दिया। वैशिक स्तर पर भारतीय ज्ञान परम्परा के सर्वकालिक, सार्वदेशिक और सार्वभौमिक महत्व को प्रस्तुत किया। कार्यक्रम के अंत में धन्यवाद डॉ. कनक लता यादव द्वारा किया गया। कार्यक्रम के आयोजन में वैशिक संस्कृत मंच के संगठन मंत्री डॉ चंद्र किशोर शास्त्री जी एवं वैशिक संस्कृत मंच के संस्थापक सचिव डॉ राजेश कुमार मिश्र का अमूल्य योगदान रहा।

महाविद्यालय यूट्यूब चैनल 'प्रवाह' का शुभारंभ

आंतरिक गुणवत्ता आश्वासन प्रकोष्ठ के नवोन्मेष के रूप में महत्वाकांक्षी परियोजना महाविद्यालय यूट्यूब चैनल का दिनांक 5 मई 2023 को बुद्ध पूर्णिमा के दिन प्राचार्य डॉ. दिव्या नाथ के कर कमलों से शुभारंभ किया गया। यूट्यूब चैनल को लॉन्च करते हुए प्राचार्य महोदय ने कहा कि इस यूट्यूब चैनल का नाम प्रवाह रखा गया है क्योंकि यह महाविद्यालय की गुणवत्ता को नित नए आयाम पर ले जाने के द्वारा संकल्प के साथ महाविद्यालय की विभिन्न अकादमिक, प्रशासनिक एवं पाठ्य सहगामी क्रियाओं की इंद्रधनुषी आभा को निरंतर प्रवाहित करने वाला है। यूट्यूब चैनल के शुभारंभ पर उन्होंने महाविद्यालय परिवार को शुभकामनाएं देते हुए कहा कि आंतरिक गुणवत्ता सुनिश्चयन प्रकोष्ठ के तत्त्वावधान में इस नवोन्मेष का प्रारंभ हुआ है, इसके लिए समिति बधाई की पात्र हैं, विशेष रूप से प्रोफेसर डॉ. दिनेश चंद्र शर्मा के निर्देशन एवं तकनीकी संयोजन में इस कार्य को मूर्त रूप मिला है। अतः इसका श्रेय विशेष रूप से इन्हें जाता है। आंतरिक गुणवत्ता आश्वासन

प्रकोष्ठ प्रभारी प्रोफेसर डॉ. दीपि वाजपेयी ने कहा कि प्राचार्य महोदय के निर्देशन में प्रारंभ हुए इस मासिक न्यूज चैनल में प्रतिमाह की विभिन्न गतिविधियों को छात्राओं के नेतृत्व में प्रस्तुत किया जाएगा, जिससे उनके आत्मविश्वास तथा नेतृत्व क्षमता में वृद्धि होगी एवं पत्रकारिता के प्रति उनका रुझान बढ़ेगा। न्यूज चैनल का तकनीकी संपादन एवं निर्देशन प्रो. दिनेश चंद्र शर्मा, समाचार संपादन प्रो. दीपि वाजपेयी तथा समाचार प्रस्तुतीकरण का कार्य शोध छात्रा सुश्री सुम्मुल जेहरा द्वारा किया गया। महाविद्यालय के इस नवोन्मेष की अन्य राजकीय महाविद्यालय द्वारा भी अत्यधिक प्रशंसा की गई तथा इसे अन्य महाविद्यालयों के लिए प्रेरणा स्वरूप एवं राजकीय महाविद्यालयों के लिए गर्व का विषय बताया गया।



अंग्रेजी विभाग में अंतर्विभागीय व्याख्यान का आयोजन



महाविद्यालय में अंग्रेजी विभाग द्वारा प्राचार्य डॉ. दिव्या नाथ के कुशल निर्देशन में इंटर डिपार्टमेंटल लेक्चर के अंतर्गत दिनांक 13 मई 2023 को Raag Darbari:A Gloomy Depiction of Social and Political Corruption पर एक्सटेंशन लेक्चर का आयोजन किया गया जिसमें मुख्य वक्ता महाविद्यालय के हिंदी विभाग के प्रोफेसर डॉ जीत सिंह रहे। सर्वप्रथम कार्यक्रम की संयोजिका डॉ. अपेक्षा तिवारी द्वारा मुख्य वक्ता का स्वागत पादप देकर व ट्रांसलेशन स्टडीज की आवश्यकता एवं इसके महत्व पर औपचारिक संबोधन द्वारा किया गया। तत्पश्चात मुख्य वक्ता प्रो. जीत सिंह ने अपने वक्तव्य में रागदरबारी उपन्यास की वर्तमान परिपेक्षण में

सार्थकता, स्थानीय स्तर पर राजनीति एवं राजनीतिक गतिविधियां, स्थानीय नेताओं का सरकारी दफतरों एवं संस्थाओं में हस्तक्षेप अतिक्रमण के जैसा, स्थानीय राजनीति से प्रभावित होता हुआ सामाजिक स्तर आदि का बड़े ही मार्मिक तरीके से विश्लेषण किया। उक्त कार्यक्रम में महाविद्यालय की अंग्रेजी विभाग की समस्त प्राध्यापक श्रीमती जूही बिरला, डॉ. विजेता गौतम एवं डॉ. श्वेता सिंह व अंग्रेजी विभाग के एम ए प्रथम व द्वितीय वर्ष की समस्त छात्राएं उपस्थित रहे। कार्यक्रम के अंत में औपचारिक धन्यवाद विभाग की प्रभारी श्रीमती जूही बिरला द्वारा किया गया।



गृह विज्ञान विभाग द्वारा कठपुतली नृत्य नाटिका का प्रस्तुतीकरण

दिनांक 17 मई 2023 को गृह विज्ञान विभाग द्वारा कठपुतली प्रस्तुतिकरण (Puppet show) का आयोजन किया गया। महाविद्यालय की प्राचार्या मर्होदया प्रो० डॉ. दिव्या नाथ द्वारा पपेट शो का उद्घाटन किया गया। इस पपेट शो में प्रयुक्त की गई सभी कठपुतलियां गृह विज्ञान विषय की छात्राओं ने स्वयं बनाई थीं। कठपुतली शो का विषय 'बालिका—शिक्षा' रखा गया जिसको एक नृत्य नाटिका के माध्यम से प्रसारित किया गया। कॉलेज की छात्राओं एवं प्राध्यापकों ने पपेट शो का भरपूर आनंद उठाया और साथ ही प्रसार शिक्षा विषय के अंतर्गत हुई इस कठपुतली नृत्य नाटिका के उद्देश्य की पूर्ति हुई। इस प्रोग्राम का संचालन प्रोफेसर शिवानी वर्मा के निर्देशन में किया गया एवं विभाग की अन्य प्राध्यापिकाओं ने इसमें अपना सहयोग दिया।

पुरातन छात्रा समागम



दिनांक 17 मई 2023 को महाविद्यालय में पुरातन छात्रा समागम का आयोजन किया गया। समागम में महाविद्यालय की सभी विभागों की छात्राओं ने कार्यक्रम में प्रतिभागिता की। कार्यक्रम का संचालन प्रभारी डॉ. जीत सिंह एवं सह प्रभारी डॉ. मिन्तु द्वारा किया गया। कार्यक्रम का संचालन कर रही डॉ. मिन्तु ने समस्त छात्राओं को पुरातन छात्रा पंजीकरण की प्रक्रिया के बारे में विस्तारपूर्वक बताया। साथ ही महाविद्यालय विकास हेतु उनके अनुभवों एवं संस्मरणों को साझा करने हेतु आमंत्रित किया। छात्राओं ने महाविद्यालय में शिक्षा ग्रहण करते हुए अपने अनुभव एवं संस्मरण और समस्त प्राध्यापकों का अपनी छात्राओं एवं महाविद्यालय के प्रति समर्पण पर अपने विचार प्रकट किए, साथ ही पुरातन छात्राओं ने प्राचार्या डॉ. दिव्या नाथ जी के कुशल निर्देशन में किस तरह महाविद्यालय ऊंचाइयों के नित नए सोपान छू रहा है, इसकी बहुशः प्रशंसा की। प्राचार्या डॉ. दिव्या नाथ जी ने छात्राओं का उत्साहवर्धन करते हुए ऐसे कार्यक्रमों में अधिक संख्या में जुड़ने के लिए प्रेरित किया तथा समस्त छात्राओं के उज्ज्वल भविष्य हेतु अपनी शुभकामनाएं प्रेषित की। डॉ. बबली अरुण द्वारा धन्यवाद ज्ञापित किया गया। पुरातन छात्रा समिति के समस्त सदस्यों डॉ. प्रतिभा तोमर, डॉ. मणि अरोड़ा, डॉ. बबली अरुण, के साथ—साथ समस्त महाविद्यालय परिवार ने इस कार्यक्रम में भाग लेकर इसे सफल बनाने में अपना अमूल्य सहयोग दिया।

नशा मुक्ति जागरूकता अभियान



दिनांक 19 मई 2023 को नशा मुक्ति जागरूकता अभियान के अंतर्गत छात्राओं को नशे की हानियों के प्रति जागरूक करने हेतु व्याख्यान कार्यक्रम आयोजित किया गया। डॉ. रश्मि कुमारी द्वारा छात्राओं को नशा मुक्ति हेतु जागरूक करते हुए नशे से होने वाले दुष्परिणामों के प्रति सचेत किया गया तथा आसपास के लोगों को इस हेतु जागरूक करने के लिए प्रेरित किया गया। इस अवसर पर एक डॉक्यूमेंट्री भी दिखाई गई तथा समस्त छात्राओं को नशा न करने की शपथ दिलाई गई।

विज्ञान संकाय द्वारा कार्यशालाओं का आयोजन



महाविद्यालय के जंतु विज्ञान विभाग के तत्वावधान में 16 मार्च 2023 को छात्राओं हेतु 'Learning through online skill courses' विषय पर एक वर्कशॉप का आयोजन किया गया। जिसमें मुख्य वक्ता की भूमिका जंतु विज्ञान विभाग प्रभारी प्रो० (डॉ.) दिनेश चन्द्र शर्मा जी द्वारा निभायी गयी। छात्राओं को ऑनलाइन स्किल कोर्सेज के बारे में विस्तार से समझाया व साथ ही प्रैक्टिकली कुछ छात्राओं को कोर्सेज में रजिस्टर करके भी दिखाया गया। दिनांक 15 मई 2023 को "BORN TO WIN" शीर्षक पर आधारित एक Motivational Workshop आयोजित की गयी। कार्यशाला की शुरुआत माननीय प्राचार्या, मुख्य वक्ता श्री आनंद छाबरा (EXIRS) एवं श्री अजय सिंह (Entrepreneur) को पादप प्रदान कर किया गया। कार्यशाला दो सत्रों में की गयी। प्रथम सत्र में छात्राओं को विभिन्न प्रकार की activities के माध्यम से उनकी अपनी सामर्थ्य को पहचानने व स्वयं पर विश्वास रखने हेतु प्रशिक्षित किया गया। द्वितीय सत्र में उनके सकारात्मक

नजरिए को प्रश्नोत्तरी के माध्यम से पहचानने की एकित्विटी की गयी। 18 मई 2023 को "Enhancement of Skills with Artificial Intelligence" विषय पर कार्यशाला का आयोजन किया गया। जिसमें मुख्य वक्ता प्रो० (डॉ०) दिनेश चन्द्र शर्मा द्वारा छात्राओं को। का इस्तेमाल करके दिखाया व छात्राओं से कुछ बिंदुओं पर AI का उपयोग कर लघु असाइनमेंट लिया गया। दिनांक 19 मई 2023 को रसायन विज्ञान वनस्पति विज्ञान गणित विज्ञान व भौतिक विज्ञान विभाग के संयुक्त तत्वावधान में इनफार्मेशन एंड कम्प्युनिकेशन टेक्नोलॉजी विषय से संबंधित कार्यशाला का आयोजन किया गया। इसमें छात्राओं को माइक्रोसॉफ्ट ऑफिस वर्ड एक्सेल पावर प्याइंट एवं इंटरनेट ईमेल भेजना एवं फॉर्मल लेटर तैयार करने हेतु जानकारी प्लान करते हुए कंप्यूटर में अभ्यास कराया गया। उक्त कार्यक्रम में लगभग 70 छात्रों ने भाग लिया। इन कार्यशाला के अतिरिक्त जंतु विज्ञान विभाग में 17 जनवरी 2023 को "New Techniques in Biological Practices" शीर्षक पर एवं 15 मार्च 2023 को "EFFECT OF GLOBAL WARMING ON HUMAN HEALTH" पर विभागीय सेमिनार का आयोजन किया गया।

आंतरिक गुणवत्ता सुनिश्चयन प्रकोष्ठ की तृतीय बैठक संपन्न



आंतरिक गुणवत्ता सुनिश्चयन प्रकोष्ठ के समस्त आंतरिक एवं वाह्य पदाधिकारियों की तृतीय बैठक 30 जून 2023 को संपन्न हुई। बैठक का आयोजन ब्लैंडेड मोड में किया गया, जिसमें अधिकतर पदाधिकारियों ने महाविद्यालय में अपनी उपस्थिति से कार्यक्रम के उद्देश्यों को पूर्ण करने में अपना पूर्ण सहयोग प्रदान किया। प्राचार्य एवं आंतरिक गुणवत्ता सुनिश्चयन प्रकोष्ठ की अध्यक्ष प्रोफेसर (डॉ.) दिव्या नाथ ने समस्त पदाधिकारियों का स्वागत करते हुए आइ.क्यू.ए.सी के उद्देश्य एवं स्टेकहोल्डर की महाविद्यालय में भूमिका से सदन को परिचित कराया। तत्पश्चात आंतरिक गुणवत्ता सुनिश्चयन प्रकोष्ठ की प्रभारी प्रोफेसर (डॉ.) दीपि वाजपेयी ने सर्वप्रथम द्वितीय बैठक में सुनिश्चित किए गए एजेंडा को महाविद्यालय कितने प्रतिशत तक पूर्ण कर पाया है इस विषय की जानकारी समस्त पदाधिकारियों को उपलब्ध कराई। सदन में उपस्थित सभी ने यह जानकर एजेंडा को 99% पूर्ण कर



लिया गया है, करतल धनि से प्रशंसा व्यक्त की। इसके पश्चात विगत 3 माह में महाविद्यालय में हुए अतिरिक्त कार्यों का लेखा—जोखा भी प्रभावशाली प्रस्तुतीकरण के माध्यम से सदन के सम्मुख लाया गया। जिसमें प्रो. दिनेश चंद शर्मा के नेतृत्व में महाविद्यालय का नवोन्मेष यूट्यूब चैनल 'प्रवाह' का शुभारंभ होना विशेष उपलब्धि थी, जिस का लाइव प्रसारण देख कर समस्त पदाधिकारियों द्वारा हर्ष व्यक्त किया गया। इसके पश्चात वर्तमान बैठक का एजेंडा सबके समक्ष रखा गया एवं सदन से सुझावों का अनुरोध किया गया। संवाद सत्र में दिल्ली विश्वविद्यालय से उपस्थित अकादमिक प्रतिनिधि प्रोफेसर राजीव नयन ने महाविद्यालय द्वारा किए गए कार्यों की प्रशंसा करते हुए अपने सुझाव प्रस्तुत किए। जिसमें उन्होंने NAAC की दृष्टि से महाविद्यालय गतिविधियों के समस्त लेखा—जोखा विभागवार संरक्षित रखने पर बल दिया गया। डायरेक्टर ट्रिपल आईटी लखनऊ श्री एम एम शेरी ने ऑनलाइन माध्यम से जुड़ कर महाविद्यालय प्रगति एवं उपलब्धियों को जानने का प्रयास किया एवं समिति के सम्मानित सदस्य के रूप में उन्होंने इस बात पर हर्ष व्यक्त किया कि महाविद्यालय नित नवोन्मेष कर रहा है। उन्होंने कहा रोटरी क्लब के पदाधिकारी सामुदायिक सेवा जैसे कार्यों को प्राथमिकता देते हैं अतः उन्हें साथ जोड़कर महाविद्यालय छात्राओं के हित में विभिन्न प्रकार के कार्यों को संपन्न करा सकता है। औद्योगिक प्रतिनिधि के रूप में उपस्थित श्री आदित्य जी होलेंड ट्रैक्टर ने कहा कि उन्हें यह जानकर अत्यधिक प्रसन्नता हो रही है कि राजकीय महाविद्यालय के रूप में महाविद्यालय इतने सारे नवीन कार्यों को सीमित संसाधन में भी पूर्ण कर रहा है। उन्होंने छात्राओं को कौशल विकास पाठ्यक्रम हेतु प्रशिक्षण प्रदान कराने के लिए अपनी विभिन्न संस्थाओं से सहयोग दिलवाने का आश्वासन दिया। एन. जी.ओ प्रतिनिधि के रूप में स्पंदन संस्था से आए श्री सुदेश कुमार ने वेस्ट मैनेजमेंट पर शिक्षणेत्र कर्मचारियों हेतु त्रिदिवसीय कार्यशाला कराने का प्रस्ताव दिया, जिसे आंतरिक गुणवत्ता आश्वासन प्रकोष्ठ ने सहर्ष स्वीकार करते हुए शीघ्र ही आयोजन हेतु सहमति व्यक्त की। श्रीमती नरगिस गुप्ता, लायंस क्लब ने पूर्व में लगाए चिकित्सा शिविर के फॉलोअप के रूप में चिह्नित छात्राओं को चिकित्सीय सुविधा निशुल्क उपलब्ध कराने हेतु इच्छा जाहिर की तथा सभी ने तालियों के साथ उनके प्रस्ताव का स्वागत किया। इसके उपरांत नमों गंगे प्रतिनिधि ने महाविद्यालय में अपनी संस्था से की ओर से हर प्रकार के सहयोग का आश्वासन दिया। जन प्रतिनिधि के रूप में उपस्थित श्री शामेंद्र, प्रतिनिधि ब्लॉक प्रमुख बिसरख ने महाविद्यालय को छात्रा हित के कार्यों की दृष्टि से सर्वश्रेष्ठ महाविद्यालय बताया तथा महाविद्यालय सौंदर्यकरण कराने हेतु अपने सहयोग का आश्वासन दिया। अभिभावक प्रतिनिधियों ने महाविद्यालय कार्यों के प्रति अपनी पूर्ण संतुष्टि व्यक्त की तथा पुरातन एवं वर्तमान छात्राओं द्वारा भी महाविद्यालय के समस्त प्रशासनिक एवं अकादमिक परिवेश के प्रति संतुष्टि का भाव व्यक्त किया गया। महाविद्यालय आंतरिक गुणवत्ता सुनिश्चयन प्रकोष्ठ के पदाधिकारी प्रोफेसर (डॉ.) किशोर कुमार जो पोलैंड में प्रोफेसर चेयर पद पर प्रतिनियुक्ति पर है, उन्होंने तथा श्रीमती शिल्पी जो वर्तमान में ऑस्ट्रेलिया में है, बैठक में भौतिक रूप से उपस्थित होकर महाविद्यालय के प्रति अपने दायित्व को पूर्ण करने का प्रयास किया। कार्यक्रम के अंत में IQAC सदस्य डॉ. सत्यंत कुमार द्वारा सभी उपस्थित stakeholders का धन्यवाद ज्ञापन किया गया। बैठक के आयोजन में IQAC के अन्य सदस्यों प्रो. सुरेंद्र कुमार, डॉ. मीनाक्षी लोहनी एवं डॉ. अरविंद कुमार यादव का भी महत्वपूर्ण योगदान रहा।

भाषा प्रयोगशाला संचालन समिति द्वारा आयोजित विभिन्न कार्यक्रम



महाविद्यालय में भाषा प्रयोगशाला संचालन समिति के तत्वावधान में दिनांक 16 जनवरी 2023 को भाषा कौशल का महत्व विषय पर एक निबंध प्रतियोगिता का आयोजन किया गया। जिसका विषय था – 'व्यक्तित्व विकास में भाषा की भूमिका' दिनांक 16 फरवरी 2023 को डॉ. विजेता गौतम द्वारा भाषायी अभिव्यक्ति एवं कौशल विकास पर व्याख्यान दिया गया।



दिनांक 20 फरवरी 2023 डॉ विजेता गौतम के निर्देशन में गूगल फॉर्म के माध्यम से एक ऑनलाइन प्रश्नोत्तरी प्रतियोगिता का आयोजन किया गया। जिसमें महाविद्यालय की कुल 104 छात्राओं ने प्रतिभाग किया। 18 मार्च 2023 को वर्तमान शुद्धिकरण प्रतियोगिता का आयोजन डॉ. मिंतु द्वारा किया गया। समस्त कार्यक्रम महाविद्यालय प्राचार्य प्रोफेसर डॉ. दिव्या नाथ के कुशल मार्गदर्शन एवं डॉ. विजेता गौतम प्रभारी, भाषा प्रयोगशाला संचालन समिति एवं सदस्य डॉ. मिंतु एवं डॉ. नीलम शर्मा के निर्देशन में संपन्न किए गए।

करियर काउंसलिंग एवं रोजगार प्रकोष्ठ द्वारा विभिन्न आयोजन

महाविद्यालय में करियर काउंसलिंग एवं रोजगार प्रकोष्ठ द्वारा छात्राओं में रोजगार सम्बंधी जानकारी उपलब्ध कराने एवं प्रेरित करने हेतु विभिन्न कार्यक्रम आयोजित किए जाते हैं। सत्र 2022–23 में मैजिक बस फाउंडेशन और महाविद्यालय के बीच MOU पर हस्ताक्षर हुए। दिनांक 6 फरवरी 2023 को महाविद्यालय परिसर में करियर काउंसलर एवं रोजगार प्रकोष्ठ के तत्वावधान में मैजिक बस के सौजन्य से पूर्व छात्राओं एवं अंतिम वर्ष की छात्राओं के लिए रोजगार परक अभिव्यक्तियां आयोजित किया गया। दिनांक 7 मार्च 2023 को करियर काउंसलिंग के सदस्य डॉ. मणि अरोड़ा एवं डॉ. ऋचा द्वारा Faculty, Orientation Programme, Wadhwani Foundation पूर्ण किया गया। दिनांक 17 मई 2023 को महाविद्यालय में जॉब प्लेसमेंट फेयर का आयोजन किया गया जिसमें पूर्व छात्राओं एवं अंतिम वर्ष की छात्राओं के लिए जॉब इंटरव्यू आयोजित कराया गया। करियर काउंसलिंग एवं रोजगार समिति के सभी सदस्य डॉ. विनीता सिंह, डॉ. मणि अरोड़ा, डॉ. ऋचा, डॉ. नितिन त्यागी का कार्यक्रम पूरा करने में सहयोग सराहनीय रहा।



विश्व पर्यावरण दिवस पर विविध कार्यक्रम आयोजित



विश्व पर्यावरण दिवस 5 जून 2023 के अवसर पर महाविद्यालय में ईकोरेस्टोरेशन और ग्रीन ऑफिट कमेटी के तत्वावधान में छात्राओं के लिए जागरूकता कार्यक्रम का आयोजन किया गया। कार्यक्रम की अध्यक्ष महाविद्यालय की प्राचार्या प्रोफेसर (डॉ.) दिव्या नाथ के द्वारा की गई। अपने अध्यक्षीय उद्बोधन में उन्होंने पर्यावरण संरक्षण को आज की सर्वाधिक महत्वपूर्ण आवश्यकता बताया। कार्यक्रम में स्टूडेंट्स के लिए एक ऑनलाइन लेक्चर का आयोजन किया गया, जिसमें मुख्य वक्ता डॉ. दिनेश चंद शर्मा ने प्लास्टिक पॉल्यूशन के बारे में महत्वपूर्ण प्वाइंट्स पर चर्चा की और प्लास्टिक पॉल्यूशन को कैसे खत्म किया जाए, इन बिंदुओं पर सबका ध्यान आकृष्ट किया। कार्यक्रम के अंत में डॉ. डी.सी. शर्मा ने अपनी बातों को और भी प्रभावशाली रूप से समझने के लिए प्लास्टिक प्रदूषण पर दो रोचक वीडियो भी छात्राओं को दिखाये। कार्यक्रम अंतिम पड़ाव के रूप में



महाविद्यालय की प्राचार्या प्रो. (डॉ.) दिव्या नाथ जी के द्वारा सभी को पर्यावरण संरक्षण की शापथ भी दिलाई गई। कार्यक्रम का संचालन पर्यावरण संरक्षण एवं ग्रीन ऑफिट कमेटी के संयोजक डॉ. प्रतिभा तोमर द्वारा किया गया और कार्यक्रम में सभी को धन्यवाद ज्ञापन डॉ. मीनाक्षी लोहानी द्वारा किया गया। पर्यावरण संरक्षण के प्रति जागरूकता अभियान के क्रम में महाविद्यालय में छात्राओं के लिए प्लेकार्ड प्रतियोगिता का आयोजन किया गया, जिसमें छात्राओं ने आकर्षक प्लेकार्ड बनाकर पर्यावरण संरक्षण के प्रति अपनी संवेदन शीलता को प्रकट किया। महाविद्यालय समारोह समिति द्वारा एक जागरूकता कार्यक्रम का आयोजन भी किया गया। जिसमें समारोहिका डॉ. श्वेता सिंह ने छात्राओं को पर्यावरण का महत्व बताते हुए उन्हें इस दिशा में महत्वपूर्ण कदम उठाने हेतु प्रेरित किया गया। कार्यक्रम ऑनलाइन तथा ऑफलाइन दोनों माध्यम से संपन्न किया गया। जिसमें महाविद्यालय के सभी प्राध्यापकों एवं छात्राओं ने प्रतिभाग किया।

योग सप्ताह का आयोजन



दिनांक 15 जून 2023 से 21 जून 2023 तक महाविद्यालय की प्राचार्य डॉ. दिव्या नाथ के दिशा निर्देश में योग सप्ताह उत्साहपूर्वक मनाया गया। महाविद्यालय में प्रतिदिन योग सत्र आयोजित किया गया एवं पोस्टर, निबंध एवं योग प्रदर्शन इत्यादि विभिन्न प्रतियोगिताओं का आयोजन किया गया। जिसमें छात्राओं और प्राध्यापकों ने उत्साहपूर्वक प्रतिभाग किया। छात्राओं ने महाविद्यालय एवं आस पास के समस्त क्षेत्रों में लोगों को योग करने के लिए जागरूक किया एवं योग का प्रदर्शन करते हुए उन्हें योग के प्रति सजग किया। इसके अतिरिक्त ऑनलाइन माध्यम से भी छात्राओं को स्वस्थ रखने हेतु योग का महत्व समझाया गया। योग के महत्व को जन जन में प्रचारित करने के लिए सोशल नेटवर्क रैली के माध्यम से जागरूक किया गया।



योग सप्ताह के अंतिम दिवस 21 जून 2023 को अंतर्राष्ट्रीय योग दिवस के अवसर पर

महाविद्यालय प्रांगण में योगाभ्यास कार्यक्रम का आयोजन किया गया। इस कार्यक्रम के मुख्य अतिथि डॉ. देवेंद्र कुमार योग निर्देशक, आयुष मंत्रालय थे। मुख्य अतिथि ने योग के बारे में विस्तार से चर्चा करते हुए योग का महत्व, विभिन्न पद्धतियां, रोग निवारण में रोग की भूमिका आदि के बारे में विस्तार से बताया। मुख्य अतिथि ने विभिन्न आसनों का अभ्यास कराया एवं उनसे होने वाले लाभ के बारे में भी सबका ध्यान आकृष्ट किया। इस योग अभ्यास में महाविद्यालय की प्राचार्य डॉ. दिव्या नाथ ने भी लोगों को योग करने के प्रति प्रेरित करते हुए योग को भारतीय प्राच्य ज्ञान की अपूर्व देन बताया। इस समस्त कार्यक्रम में राष्ट्रीय सेवा योजना की कार्यक्रम अधिकारी डॉ. विनीता सिंह, क्रीड़ा विभाग के प्राध्यापक डॉ. धीरज कुमार डॉ. सत्यंत कुमार, रेंजर प्रभारी डॉ. भावना यादव सहित महाविद्यालय के अधिकारीं प्राध्यापकों एवं कर्मचारी वर्ग ने प्रतिभाग किया। इसके अतिरिक्त राष्ट्रीय सेवा योजना की स्वयंसेवी छात्राएं एवं NCC कैडेट सहित महाविद्यालय की अन्य छात्राएं भी सम्पूर्ण कार्यक्रम में उपस्थित रहीं।

इनोवेशन काउंसिल के तत्वावधान में विविध कार्यक्रम आयोजित

महाविद्यालय के इनोवेशन काउंसिल एवं नीपम के संयुक्त तत्वावधान में इंटेलेक्चुअल प्रॉपर्टी राइट्स अवेयरनेस प्रोग्राम – क्रिएटिव इंडिया, इनोवेटिव इंडिया 14 फरवरी 2023 को आयोजित किया गया। इस अवसर पर मुख्य वक्ता मिस छवि गर्ग, निपम ऑफिसर, आईपीओ दिल्ली रही। महाविद्यालय के इनोवेशन काउंसिल द्वारा 23 फरवरी 2023 को निबंध प्रतियोगिता विषय इंपॉर्टेंस ऑफ एंटरप्रेन्योरशिप इन साइंस आयोजित की जिसमें साक्षी शर्मा पुत्री श्री अनिल कुमार शर्मा बीएससी बायो थर्ड ईयर ने प्रथम स्थान, पलक चौधरी पुत्री श्री अमित चौधरी बीएससी बायो ने द्वितीय स्थान व रोशनी पुत्री श्री शगुन लाल मंडल बीएससी सेकंड ईयर ने तृतीय स्थान प्राप्त किया। महाविद्यालय के इनोवेशन काउंसिल, विज्ञान विभाग एवं बी.वॉक के संयुक्त तत्वावधान में ऑनलाइन किंवज विषय साइंस एंड एंटरप्रेन्योरशिप का आयोजन 26 फरवरी 2023 को किया गया। इसमें 60+ से ज्यादा अंक प्राप्त करने वाली छात्राओं को ई-सर्टिफिकेट प्रदान किए गए। महाविद्यालय इनोवेशन काउंसिल एवं निपम के संयुक्त तत्वावधान में इंटेलेक्चुअल प्रॉपर्टी राइट्स प्रोग्राम का आयोजन 4 मई 2023 को हुआ जिसमें मुख्य वक्ता डॉ. कुमारी लिपि, कोऑर्डिनेटर निपम- टीफेक् रही।



विभिन्न विभागों में सॉफ्टस्किल के संवर्धन हेतु कार्यशालाओं का आयोजन

महाविद्यालय के राजनीति विज्ञान विभाग में दिनांक 12 जून 2023 को सॉफ्टस्किल के संवर्धन हेतु प्रसार व्याख्यान का आयोजन ऑनलाइन माध्यम से किया गया। व्याख्यान का विषय 'Enhancing Leadership Skill' था। अतिथि वक्ता के रूप में डॉ. डी.सी. सुब्बाराव ने छात्राओं को 21 वीं शताब्दी में वांछित नेतृत्व कौशल से अवगत कराया। कार्यक्रम का संचालन डॉ. ममता उपाध्याय के द्वारा किया गया। इसमें विभाग के अन्य सदस्य डॉ. सीमा देवी एवं डॉ. रंजना उपाध्याय का महत्वपूर्ण योगदान रहा। गृह विज्ञान विभाग द्वारा दिनांक 22 जून को स्नातक एवं स्नातकोत्तर छात्राओं के लिए ऑनलाइन माध्यम से सॉफ्टस्किल संबंधी एक वर्कशॉप का आयोजन किया गया। इस वर्कशॉप के प्रारम्भ में गृह

विज्ञान विभाग प्रभारी डॉ. शिवानी वर्मा द्वारा आज के युग में शिक्षा के क्षेत्र में कंप्यूटर एवं सॉफ्टस्किल के महत्वपूर्ण बिन्दुओं पर प्रकाश डाला। श्रीमती नीलम यादव द्वारा विषय को PPT के माध्यम से विस्तार पूर्वक विश्लेषण किया गया। इस विषय संबंधी छात्राओं के प्रश्नों के उत्तर समझाते हुए श्रीमती माधुरी पाल द्वारा इस वर्कशॉप को विराम दिया गया। दिनांक 29.6.23 को चित्रकला विभाग द्वारा श्रीमती शालिनी तेवारी के नेतृत्व में ऑनलाइन माध्यम से एक वर्कशॉप आयोजित की गई जिसका विषय था – 'Creativity या सृजनात्मकता'। इस वर्कशॉप में छात्राओं को सृजनात्मकता और उसके विभिन्न पहलुओं से अवगत कराया गया। दिनांक 30 जून 2023 को भूगोल विभाग में Soft skill development के अंतर्गत ऑनलाइन वेबिनार का आयोजन किया गया जिसका विषय था Learn to lead with confidence, कार्यक्रम की मुख्य वक्ता डॉ. शालिनी द्वारा छात्राओं को जीवन में आत्मविश्वास और दृढ़ता से जीवन जीने के मूल मंत्रों से अवगत कराया। इसमें डॉ. मीनाक्षी लोहानी, डॉ. कनक कुमार, डॉ. निशा यादव एवं श्रीमती दीपांकी का महत्वपूर्ण योगदान रहा।




समाजशास्त्र विभाग में विभिन्न गतिविधियों का आयोजन



महाविद्यालय के समाजशास्त्र विभाग में जनवरी से जून माह तक विभिन्न गतिविधियों का आयोजन किया गया। इसके अंतर्गत विभागीय सेमिनार, अतिथि व्याख्यान, छात्राओं द्वारा सेमीनार प्रस्तुतिकरण, विभिन्न प्रतियोगिताओं का आयोजन इत्यादि रहा। जनवरी माह में दिनांक 18.01.2023 को Sustainable Development in India एवं मार्च माह में 14.3.2023 को Cyber Crime विषय पर विभागीय सेमिनार का आयोजन किया गया जिसमें विभाग के प्राध्यापकों डॉ. कविता वर्मा, डॉ. विनीता सिंह एवं डॉ. अनीता ने छात्राओं को उपरोक्त विषय के बारे में विस्तार से चर्चा की। मार्च माह में डॉ. कमलेश भारद्वाज, एसोसिएट प्रोफेसर, SD कॉलेज गाजियाबाद का Women Empowerment विषय पर व्याख्यान आयोजित किया गया जिसमें मुख्य वक्ता ने छात्राओं को अपने सारे गर्भित व्याख्या से लाभान्वित किया। समाजशास्त्र विभाग में भारत में समाज विषय पर Value Added Course संचालित किया गया। समाजशास्त्र विभाग की एम ए की छात्राओं ने आउटरीच कार्यक्रम के अन्तर्गत स्वयं सहायता समूह विषय पर रिपोर्ट जमा की। दिनांक 8.5.2023 में विभाग की छात्राओं का शैक्षिक भ्रमण आयोजन किया गया जिसमें दिल्ली के विभिन्न स्थानों पर छात्राओं को ले जाया गया। जून माह में Participation of women in decision-making, विषय पर ऑनलाइन वैबिनार आयोजित किया गया जिसमें डॉ. सुजीता, प्रोफेसर समाजशास्त्र विभाग मेरठ कॉलेज मेरठ मुख्य अतिथि एवं कार्यक्रम समन्वयक डॉ. सुशीला रही। इसके अतिरिक्त समाजशास्त्र विभाग द्वारा आजादी के अमृत महोत्सव के अन्तर्गत विभिन्न जयंती एवं कार्यक्रमों का आयोजन किया गया।

भूगोल विभाग द्वारा विभिन्न कार्यक्रमों का आयोजन



भूगोल विभाग में दिनांक 2 फरवरी 2023 को विश्व आर्द्धभूमि दिवस का आयोजन किया गया। दिनांक 8 फरवरी 2023 को भूगोल विभाग का मिहिर भोज पी जी कॉलेज दादरी के साथ MOU पर हस्ताक्षर किए गए। दिनांक 15 मार्च 2023 को भूगोल विभाग की विभागाध्यक्षा डॉ. मीनाक्षी लोहनी के निर्देशन में श्रीमती लक्ष्मी का प्री. पी. एच. डी. सेमिनार सम्पन्न कराया गया। दिनांक 22 मार्च को विश्व जल दिवस के अवसर पर डॉ भिकम सिंह एवं दिनांक 26 मार्च 2023 को World Earth Hour के अवसर पर डॉ. उत्तम कुमार के द्वारा व्याख्यान हुआ जिसमें छात्राओं को उपरोक्त विषयों के बारे में गहन जानकारी प्राप्त हुई। दिनांक 22 अप्रैल 2023 को पृथ्वी दिवस के अवसर पर भूगोल विभाग की छात्राओं ने पोस्टर प्रतियोगिता में प्रतिभाग किया। दिनांक 22 जून 2023 को विश्व पर्यावरण दिवस पर ऑनलाइन वैबिनार का आयोजन किया गया जिसमें महाविद्यालय के वरिष्ठ प्रोफेसर डॉ दिनेश चंद शर्मा मुख्य वक्ता रहे। उन्होंने छात्राओं को भी प्लास्टिक से होने वाले प्रदूषण के बारे में विस्तार से जानकारी दी एवं प्लास्टिक का उपयोग न करने की सलाह दी।

बी.वॉक. विभाग में विभिन्न गतिविधियाँ



बी.वॉक. विभाग में महाविद्यालय प्राचार्य प्रो० डॉ. दिव्या नाथ एवं नोडल अधिकारी प्रोफे डॉ. दिनेश चन्द्र शर्मा के निर्देशन में डॉ. आजाद आलम सिद्दीकी के नेतृत्व में फरवरी माह में विज्ञान संकाय के साथ 7 दिवसीय विज्ञान दिवस का आयोजन किया जिसमें महाविद्यालय के सभी संकाय के विद्यार्थियों ने प्रतिभाग किया। व्यावसायिक अध्ययन विभाग ने 15 मार्च 2023 से 18 मार्च 2023 तक देहरादून मसूरी और ऋषिकेश की शैक्षिक यात्रा का आयोजन किया जिसमें MMDT और ATHM की छात्राओं ने संकाय सदस्यों के साथ यात्रा में भाग लिया। बी.वॉक. (ATHM) प्रथम सेमेस्टर की छात्राओं ने 2 अप्रैल 2022 को सूर्या पैलेस वडोदरा, गौर सरोवर पोर्टिको होटल गौर सिटी, महागुन सरोवर पोर्टिको वैशाली को 3 महीने की ट्रेनिंग के लिए ज्वाइन किया हैं। जिसमें छात्राओं को प्रति माह 6000 / 3000 रुपये इंसेंटिव भी होटल द्वारा दी जा रही है। बी.वॉक. (MMDT) 6जी सेमेस्टर की छात्राएं मेडिकल की ट्रेनिंग के लिए Redcliff lab, Neuberg diagnostic lab, MMG Hospital Ghaziabad और Govt Multispecialty Hospital Sanjay Nagar Ghaziabad को 6 माह के लिए ज्वाइन किया है। चौधरी चरण सिंह विश्वविद्यालय के 34 दीक्षांत समारोह में B-Voc- (MMDT) की छात्रा आंचल नागर और B-Voc- (ATHM) की छात्रा शिवानी राघव ने स्वर्ण पदक प्राप्त किया।



सात वैल्यू ऐडेड कोर्स का निर्माण एवं संचालन

महाविद्यालय आंतरिक गुणवत्ता सुनिश्चयन प्रकोष्ठ के नवाचार एवं प्रयासों के क्रम में वर्तमान सत्र में समस्त संकायों की छात्राओं के लिए विभिन्न विभागों द्वारा सात वैल्यू ऐडेड कोर्स का निर्माण एवं संचालन किया गया। यह सातों पाठ्यक्रम दो क्रोडिट के कोर्स है तथा पूर्णतः निःशुल्क है। कोर्स पूर्ण कर लेने के पश्चात परीक्षा उत्तीर्ण कर लेने वाली छात्राओं को सर्टिफिकेट प्रदान किया गया जो कि भविष्य में उनके अकादमिक और व्यवसायिक उन्नति के लिए महत्वपूर्ण सिद्ध होगा। वैल्यू ऐडेड कोर्स निम्नवत विभागों द्वारा निर्मित एवं संचालित किए जा रहे हैं 1. स्वामी विवेकानन्द और शिक्षा – स्वामी विवेकानन्द अध्ययन केंद्र 2- Understanding Chemicals around you-रसायन विज्ञान 3- Everyday Physics- भौतिक विज्ञान 4- Mathematical and logical thinking skill-गणित विभाग 5- Basics of teaching and learning- शिक्षक शिक्षा संकाय 6- Women Empowerment- महिला प्रकोष्ठ 7- Sociology of India- समाजशास्त्र विभाग। महाविद्यालय की इस नई पहल पर छात्राओं ने हर्ष व्यक्त किया और उपरोक्त पाठ्यक्रम में भारी संख्या में पंजीकरण कराया।

विभिन्न विभागों द्वारा शैक्षिक भ्रमण का आयोजन

महाविद्यालय के व्यावसायिक अध्ययन विभाग द्वारा दिनांक 15 मार्च 2023 से 18 मार्च 2023 तक देहरादून मसूरी और ऋषिकेश की शैक्षिक यात्रा का आयोजन किया गया, जिसमें बी. वॉक. (MMDT and ATHM) की छात्राओं ने संकाय सदस्यों के साथ यात्रा में उत्साहपूर्वक भाग लिया। इस क्रम में शिक्षक शिक्षा विभाग का तीन दिवसीय शैक्षिक भ्रमण दिनांक 19 मार्च, 2023 से 22 मार्च 2023 तक नैनीताल ले जाया गया। दिनांक 23 मार्च को हिंदी एवं संगीत विभाग द्वारा छात्राओं को शैक्षिक भ्रमण के लिए ऐतिहासिक महत्व से युक्त हस्तिनापुर ले जाया गया। जहां छात्राओं ने भारतीय ऐतिहासिक धरोहर का निदर्शन कर वहां की स्थापत्यकला एवं संस्कृति की जानकारी प्राप्त की। दिनांक 9 मई 2023 को संस्कृत, भूगोल, समाजशास्त्र एवं गृह विज्ञान विभाग की स्नातकोत्तर की छात्राओं के लिए शैक्षिक भ्रमण का आयोजन किया गया। छात्राओं में नेतृत्व क्षमता, सामुदायिक सेवा, सहगामी अध्ययन, अवलोकन तथा अन्वेषण की क्षमता जागृत करने के उद्देश्य से दिल्ली के विभिन्न स्थलों पर शैक्षिक भ्रमण हेतु ले जाया गया। जहां उन्होंने देश की विभिन्न संस्कृतियों की जानकारी प्राप्त की तथा प्रकृति के सामीप्य को अनुभव करते हुए पर्यावरण के प्रति अपने उत्तरदायित्व का बोध किया। छात्राओं ने पर्यावरण संरक्षण हेतु शपथ भी ली।



आजादी का अमृत महोत्सव पर विविध कार्यक्रमों का आयोजन




दिवस, 30/01/23— शहीद दिवस मनाये गये। फरवरी माह 2023 में 02/02/2023— वेटलैंड दिवस, 04/02/2023— चौरी चौरा दिवस, 13/02/2023—राष्ट्रीय महिला दिवस, 25/02/2023— अंतर्राष्ट्रीय कोकलीयर जागरूकता दिवस, 28/02/2023— राष्ट्रीय विज्ञान दिवस मनाये गये। मार्च माह में 03/03/2023— विश्व श्रवण दिवस, 08/03/2023— अंतर्राष्ट्रीय महिला दिवस, 22/03/2023—अंतर्राष्ट्रीय जल दिवस, 23/03/2023— शहीदी दिवस, 25/03/2023— अर्थ ऑवर (मार्च माह का अंतिम शनिवार) आदि सम्पन्न हुए। अप्रैल माह में 05 अप्रैल 2023— महर्षि कश्यप एवं निषादराज गुहा जयंती, 07 अप्रैल 2023— विश्व स्वास्थ्य संगठन स्थापना दिवस, 08 अप्रैल 2023— मंगल पांडेय शहीदी दिवस, 10 अप्रैल 2023— आर्य समाज स्थापना दिवस, 11 अप्रैल 2023— महात्मा ज्योतिबा फुले जयंती, 13 अप्रैल 2023— सत्याग्रह दिवस, 14 अप्रैल 2023— डॉ. भीमराव अंबेडकर जयंती, महावीर जयंती, 16 अप्रैल 2023— विश्व आवाज दिवस, 17 अप्रैल 2023— चंद्रशेखर आजाद जयंती, 18 अप्रैल 2023— विश्व विरासत दिवस, 21 अप्रैल 2023— राष्ट्रीय नागरिक सेवा दिवस, 22 अप्रैल 2023— पृथ्वी दिवस, 24 अप्रैल 2023— राष्ट्रीय पंचायती राज दिवस आदि पर कार्यक्रम आयोजित किए गए। मई माह में 03 मई महर्षि परशुराम जयंती, 09 मई महाराणा प्रताप जयंती, 10 मई 1857 के महान विद्रोह, 15 मई अंतर्राष्ट्रीय परिवार दिवस, 21 मई आतंकवाद निरोधक दिवस, 22 मई जैव विविधता दिवस, 25 मई विश्व थाइराइड दिवस, 28 मई विनायक दामोदर सावरकर जयंती, 31 मई तम्बाकू निरोधक दिवस मनाये गये। जून माह में 05 जून— विश्व पर्यावरण दिवस, 09 जून— बिरसा मुंडा शहीदी दिवस, 14 जून— विश्व रक्तदान दिवस, 18 जून— रानी लक्ष्मी बाई शहीदी दिवस, वीरांगना दिवस, 21 जून— अंतर्राष्ट्रीय योग दिवस आदि पर विविध कार्यक्रम आयोजित किए गए। संपूर्ण कार्यक्रम महाविद्यालय प्राचार्य प्रोफेसर डॉ. दिव्या नाथ के कुशल मार्गदर्शन एवं आजादी का अमृत महोत्सव समिति तथा महाविद्यालय के समस्त प्राध्यापकों के सहयोग से संपन्न हुए।



विभिन्न विभागों में शोध उपाधि हेतु मौखिकी सम्पन्न



दिनांक 17 मार्च 2023 को अंग्रेजी विभाग में शोध निर्देशिका डॉ. विजेता गौतम, असिस्टेंट प्रोफेसर (अंग्रेजी) के कुशल निर्देशन में शोध छात्र श्री गोविंद प्रसाद गोयल का "Objectification of Women and Love in the Select Metaphysical Poets" विषय पर शोध उपाधि हेतु प्रो० अंबुज शर्मा, गुरुकुल कांगड़ी विश्वविद्यालय, हरिद्वार द्वारा मौखिकी परीक्षा संपन्न हुई। इतिहास विभाग के अंतर्गत प्रोफेसर डॉ आशा रानी के निर्देशन में श्री आशुतोष शुक्ल का 'भारत में ग्राम सभाएं, एक ऐतिहासिक विश्लेषण' विषय पर दिनांक 09 मई 2023 को पीएच.डी.वायवा संपन्न हुआ। उनके निर्देशन में ही मोनिका सैनी का 1 जून 2023 को प्री. पीएचडी सेमिनार संपन्न हुआ। दिनांक 1 जून 2023 को डॉ. सीमा देवी असिस्टेंट प्रोफेसर राजनीतिक विज्ञान विभाग के निर्देशन में शोध छात्र कुलदीप का 21 वीं शताब्दी में भारत चीन सम्बन्ध—एक विश्लेषणात्मक अध्ययन 'शोध उपाधि



हेतु प्रो. श्याम मोहन अग्रवाल, राजनीति विज्ञान विभाग जयपुर विश्वविद्यालय राजस्थान द्वारा मौखिकी परीक्षा संपन्न हुई। इतिहास विभाग की प्रोफेसर डॉ निधि रायजादा के निर्देशन में सुषमा रानी का प्री. पीएचडी.वायवा दिनांक 24 मार्च 2023 को, दिनांक 15 मार्च 2023 लेपिटनेंट डॉ. मीनाक्षी लोहानी भूगोल विभाग के निर्देशन में लक्ष्मी शर्मा का, 13 अप्रैल 2023 को डॉ. मित्तु हिंदी विभाग के निर्देशन में विनोद कुमार का एवं दिनांक 13 मई 2023 को डॉ. सुशीला, समाजशास्त्र विभाग के निर्देशन में कुमारी आरती का तथा डॉ. श्वेता सिंह, असिस्टेंट प्रोफेसर, अंग्रेजी के निर्देशन में श्री जगत सिंह का प्री. पीएचडी सेमिनार सम्पन्न हुआ।

राष्ट्रीय सेवा योजना प्रथम इकाई की विविध गतिविधियाँ



महाविद्यालय में राष्ट्रीय सेवा योजना प्रथम इकाई द्वारा जनवरी से जून 2023 तक डॉ. नीलम शर्मा सिंह कार्यक्रम अधिकारी प्रथम इकाई के नेतृत्व में विभिन्न कार्यक्रमों एवं कैंप का आयोजन किया गया। जनवरी माह में वर्ष 2022–23 के लिए राष्ट्रीय सेवा योजना प्रथम इकाई की 100 स्वयंसेवी छात्राओं का चयन किया गया। दिनांक 21 जनवरी 2023 को रन फॉर जी –20 का आयोजन किया गया है जिसमें ग्राम बादलपुर और सादोपुर में जाकर छात्राओं ने लोगों को जी –20 विषय के बारे में विस्तृत जानकारी दी एवं भारत में आयोजित होने वाले इस कार्यक्रम के बारे में विस्तार से समझाया। जनवरी और फरवरी माह में चार एक दिवसीय एवं एक सात दिवसीय विशेष शिविर का आयोजन किया गया। दिनांक 27 जनवरी, 4.10 फरवरी एवं 17 मार्च को एक दिवसीय शिविर का आयोजन किया गया। सभी शिविर में समस्त 100 स्वयंसेवी छात्राओं ने प्रतिभाग किया एवं शिविर में संचालित

विभिन्न कार्यक्रमों जैसे स्वच्छता रैली, सांस्कृतिक कार्यक्रम, बौद्धिक सत्र इत्यादि में उत्साह पूर्वक प्रतिभाग किया।


राष्ट्रीय सेवा योजना की प्रथम इकाई के सात दिवसीय शिविर का आयोजन दिनांक 11–17 फरवरी के मध्य सादोपुर के प्राथमिक विद्यालय में किया गया, जिसमें 50 शिविरार्थी ने प्रतिभाग किया। सात दिवसीय शिविर के प्रथम दिवस पर कैंप का उद्घाटन बादलपुर की प्रधान के द्वारा रिबन काटकर किया गया। विशेष शिविर में महिला उप निरीक्षक शिवानी मिश्र थाना बादलपुर ने महिला सुरक्षा एवं महिला सशक्तिकरण विषय पर व्याख्यान दिया एवं उनकी समस्याओं से संबंधित चर्चा भी की। डॉ. मीनाक्षी लोहानी द्वारा जलवायु परिवर्तन एवं आपदा प्रबंधन विषय पर छात्राओं को समझाया गया। विशेष शिविर ने लायंस क्लब के सौजन्य से स्वास्थ्य शिविर का आयोजन किया गया जिसमें स्वयंसेवी छात्राओं ने अपने स्वास्थ्य संबंधित समस्याओं को डॉक्टर से साझा किया एवं स्वास्थ्य परीक्षण भी कराया। श्री धीरज कुमार के नेतृत्व में योग शिविर का भी आयोजन किया गया जिसमें विभिन्न योग आसनों एवं उनसे होने वाले लाभ के बारे में छात्राओं को अवगत कराया गया। केनरा बैंक के शाखा प्रबंधन द्वारा स्वयंसेवी छात्राओं को बचत एवं निवेश से संबंधित विभिन्न योजनाओं एवं ऋण के बारे में अवगत कराया गया। महाविद्यालय की एक भारत श्रेष्ठ भारत समिति के द्वारा भारत की सांस्कृतिक विरासत एवं जागरूकता कार्यक्रम का भी आयोजन किया गया। इसके अतिरिक्त छात्राओं ने प्रौढ़ शिक्षा, पर्यावरण, स्वच्छता, महिला शिक्षा, पौधारोपण, जी–20 से संबंधित रैली एवं जनजागरूकता कार्यक्रम चलाया था। विशेष शिविर का समापन स्वावलंबन मेले के साथ किया गया जिसमें महाविद्यालय की छात्राओं ने उत्साह पूर्वक भाग लिया। राष्ट्रीय सेवा योजना के तत्वावधान में डॉ. नीलम शर्मा सिंह कार्यक्रम अधिकारी इकाई – 1 के निर्देशन में 5 जनवरी 2023 से 4 फरवरी 2023 तक सड़क सुरक्षा संबंधी नियमों की जानकारी एवं जागरूकता हेतु विभिन्न कार्यक्रमों, प्रतियोगिताओं एवं रैलियों का आयोजन किया गया। दिनांक 24 मार्च 2023 को विश्व क्षय रोग दिवस पर सामुदायिक स्वास्थ्य केंद्र से क्षय रोगियों के बारे में जानकारी प्राप्त कर उनसे संपर्क करके उन्हें बीमारी से संबंधित सावधानियां एवं पोषण के बारे में जागरूक किया गया। महाविद्यालय स्तर से पोषण पोटली की व्यवस्था कर क्षय रोगियों में पोटली वितरित की गई। दिनांक 15 से 21 जून अमृत योग सप्ताह एवं 21 जून 2023 अंतर्राष्ट्रीय योग दिवस पर आयोजित योग कार्यक्रम में राष्ट्रीय सेवा योजना इकाई की प्रथम इकाई के सभी सदस्यों, स्वयंसेवी छात्राओं एवं महाविद्यालय के अन्य प्राध्यापकों और छात्राओं ने योगाभ्यास करते हुए योग के महत्व को आत्मसात करने का प्रयत्न किया। राष्ट्रीय सेवा योजना के समस्त कार्यक्रमों का आयोजन महाविद्यालय की प्राचार्य डॉ. दिव्या नाथ के कुशल निर्देशन एवं मार्गदर्शन में किया गया। राष्ट्रीय सेवा योजना प्रथम इकाई के सदस्य डॉ. प्रतिभा तोमर, डॉ. मणि अरोड़ा, डॉ. विजेता गौतम, डॉ. कनकलता एवं महाविद्यालय के अन्य प्राध्यापकों का सहयोग सभी कार्यक्रमों में सराहनीय रहा।

राष्ट्रीय सेवा योजना द्वितीय इकाई की विविध गतिविधियाँ



महाविद्यालय की राष्ट्रीय सेवा योजना द्वितीय इकाई की कार्यक्रम अधिकारी डॉ. नीलम शर्मा के निर्देशन में 21 जनवरी 2023 को रन फॉर G-20 का आयोजन किया गया। 24 जनवरी एवं 25 जनवरी को उत्तर प्रदेश स्थापना दिवस के उपलक्ष्य में विभिन्न कार्यक्रम एवं प्रतियोगिताएं भी आयोजित किए गए। 5 जनवरी से 4 फरवरी 2023 तक सड़क सुरक्षा माह के अंतर्गत जागरूकता रैली, नुक़द़ नाटक, व्याख्यान, विभिन्न प्रतियोगिताएं आदि विभिन्न कार्यक्रम आयोजित किए गए। जिसमें महाविद्यालय की छात्राओं ने उत्साह पूर्वक प्रतिभाग किया। विभिन्न नियमित कार्यक्रमों, चार एक दिवसीय एवं सात दिवसीय विशेष शिविर में वर्ष पर्यंत डिजिटल भारत, तकनीकी एवं कौशल विकास, नवाचार एवं स्टार्टअप जागरूकता, रोजगार एवं निवेश, स्वास्थ्य, आहार एवं पोषण संबंधी जागरूकता, योगाभ्यास, महिला सशक्तिकरण 'मिशन शक्ति अभियान' सड़क सुरक्षा जागरूकता, आत्मरक्षा, परिवार कल्याण, मतदाता जागरूकता, श्रमदान, स्वच्छता एवं वृक्षारोपण, महाविद्यालय सौंदर्यकरण, G-20 जागरूकता अभियान, पर्यावरण संरक्षण आदि कार्यक्रम, समूह चर्चा एवं विभिन्न प्रतियोगिताएं आयोजित की गई। चार एक दिवसीय शिविर क्रमशः 27 जनवरी, 4 फरवरी, 10 फरवरी एवं 17 मार्च को आयोजित किए गए। सात दिवसीय विशेष शिविर 11 फरवरी से 17 फरवरी 2023 तक अधिग्रहित ग्राम बादलपुर में आयोजित किया गया। शिविर का उद्घाटन ग्राम प्रधान बादलपुर श्रीमती महेश्वरी जी एवं महाविद्यालय प्राचार्य डॉ. दिव्या नाथ के द्वारा किया गया। सात दिवसीय शिविर के अंतर्गत छात्राओं एवं ग्राम वासियों के लिए लायंस क्लब के सौजन्य से निशुल्क स्वास्थ्य परीक्षण शिविर का आयोजन किया गया। इसके अतिरिक्त योग शिविर, खाद्य एवं प्रसंस्करण कार्यशाला एवं केनरा बैंक के शाखा प्रबंधक श्री नीरज कुमार द्वारा ग्रामीण महिलाओं एवं स्वयंसेवी छात्राओं के लिए बचत और निवेश पर जागरूकता कार्यक्रम, थानाध्यक्ष बादलपुर द्वारा महिला सुरक्षा स्वावलंबन विषय पर व्याख्यान, श्रीमती हेमलता वर्मा एयर होस्टेस एयर इंडिया द्वारा एयरलाइंस में रोजगार के अवसर विषय पर व्याख्यान तथा इसके अतिरिक्त अन्य विषयों पर भी व्याख्यान आयोजित किए गए तथा छात्राओं की बहुमुखी प्रतिभाग के उन्नयन के लिए विभिन्न प्रतियोगिताएं आयोजित की गई। शिविर का समापन महाविद्यालय में अत्यंत धूमधाम से अस्मिता स्वावलंबन मेला द्वारा किया गया। शिविर के समापन पर विजयी छात्राओं को पुरस्कृत किया गया। आजादी के अमृत महोत्सव कार्यक्रम में विभिन्न व्याख्यान, सेमिनार नुक़द़ नाटक, जागरूकता रैली एवं प्रतियोगिताओं आयोजन किया गया। 24 मार्च 2023 को विश्व क्षय रोग दिवस के अवसर पर क्षय रोग उन्मूलन हेतु विभिन्न गतिविधियाँ आयोजित की गई। उत्तर प्रदेश सरकार द्वारा आयोजित अमृत योग सप्ताह के अंतर्गत 15 जून से 21 जून 2023 तक योगाभ्यास एवं अंतर्राष्ट्रीय योग दिवस 21 जून 2023 को स्वयंसेवी छात्राओं, महाविद्यालय के अन्य प्राध्यापकों और छात्राओं ने योगाभ्यास किया एवं सभी को योग के द्वारा शारीरिक व मानसिक रूप से स्वस्थ रहने के लिए प्रेरित किया। जून माह के अंत में स्वयंसेवी छात्राओं को विश्वविद्यालय में आयोजित होने वाले युवा संवाद इंडिया कार्यक्रम के लिए प्रेरित किया गया। समस्त कार्यक्रम प्राचार्य डॉ. दिव्या नाथ के कुशल निर्देशन में, परामर्शदात्री डॉ. दीपि बाजपेही एवं डॉ. नेहा त्रिपाठी एवं डॉ. मन्तु के अमूल्य सुझावों एवं सदस्यों डॉ. सीमा देवी, डॉ. नीलम शर्मा द्वारा आयोजित किया गया।

राष्ट्रीय कैडेट कोर की विविध गतिविधियाँ



महाविद्यालय की एनसीसी इकाई प्रभारी लेफिटनेंट डॉ मीनाक्षी लोहानी के निर्देशन में जनवरी से जून माह तक विविध गतिविधियों का आयोजन किया गया। 26 जनवरी को कैडेट कोमल मारी ने गणतंत्र दिवस परेड में भाग लिया और महाविद्यालय और अपने परिवार का गौरव बढ़ाया इसी के साथ कोमल को डी जी कमेंडेशन मेडल भी प्राप्त हुआ। 24 मार्च, 23 मई व 15 मई को G 20 जागरूकता कार्यक्रम आयोजित किया तथा शारदा यूनिवर्सिटी में "वसुधैव कुटुम्बकम्" में प्रतिभाग किया गया। 1-10 मई तक 25 कैडेट्स ने सुंदरदीप ग्रुप ऑफ इंस्टीट्यूशंस में कैप में प्रतिभाग किया और योगा डांस और डिबेट में प्रथम स्थान प्राप्त किया इसी कैम्प में कैडेट कोमल और प्राची का आई जी सी कैम्प के लिए चयन भी हुआ। दिनांक 29 मई को एनसीसी जर्नल हेतु पोस्टर प्रतियोगिता का आयोजन किया गया तथा उत्कृष्ट रचना को एनसीसी की 13 बटालियन के लिए अग्रसरित किया। 3 जून को बटालियन द्वारा

आयोजित साइकिल रैली में कैडेट्स ने प्रतिभाग किया। 5 जून 2023 को मिशन life के संबंध में एक ऑनलाइन वेबिनार का आयोजन किया गया। मुख्य वक्ता प्रो० डॉ. दिनेश चंद शर्मा द्वारा प्लास्टिक पोल्युशन के संबंध में जागरूकता के साथ शपथ भी दिलाई गई। छात्राओं की एक पोस्टर प्रतियोगिता भी आयोजित की गई। दिनांक 29 जून 2023 को विश्व योग दिवस पर महाविद्यालय में भारत सरकार के आयुष मंत्रालय के ट्रेनर श्री देवेंद्र कुमार द्वारा कैडेट्स को योग की प्रक्रिया तथा योग के महत्व को विस्तार से समझाया गया व उनका अभ्यास भी कराया गया। 30 जून को जीसीआई शालिनी द्वारा कैडेट्स को "लर्न टू लीड विद कॉन्फिंडेंस" विषय पर आत्मविश्वास से जीवन जीने के मूल मंत्र दिये गये।

प्राचार्य – छात्रा 'संवाद'

प्राचार्य द्वारा महाविद्यालय में विगत सत्र से प्रारंभ नव परंपरा के क्रम इस सत्र में भी दिनांक 22 फरवरी से 24 फरवरी के मध्य प्राचार्य डॉ. दिव्या नाथ ने महाविद्यालय की छात्राओं से प्रत्यक्ष संवाद रखा पित किया। इसका उद्देश्य महाविद्यालय की छात्राओं को एक सहज वातावरण प्रदान करते हुए छात्राओं के महाविद्यालय के प्रति विचारों, समस्याओं एवं उनके सुझावों को आमंत्रित करना था, जिससे कि महाविद्यालय छात्रा हित में उत्तरोत्तर प्रगति करता रहे। छात्राओं ने इस संवाद के माध्यम से सर्वप्रथम प्राचार्य महोदया का धन्यवाद ज्ञापित किया कि उनके प्रयासों से महाविद्यालय छात्रा हित के कार्यों को निरंतर संपन्न करा रहा है। साथ ही उन्होंने आवागमन की समस्या, छात्रावास की व्यवस्था एवं यूनिफार्म के बदलाव जैसे मुद्दों पर बल दिया। प्राचार्या जी ने छात्राओं की समस्याओं को जानकर उन्हें पूर्ण आश्वासन दिया और उनकी समस्याओं के लिए पूर्व में किए गए प्रयासों से अवगत कराया एवं शीघ्र ही उनकी समस्याओं और उनकी मांग पर विचार करने के प्रति आश्वस्त किया। उन्होंने भविष्य में किसी भी प्रकार की समस्या के लिए महाविद्यालय प्राचार्य से अत्यंत सहज रूप से संपर्क करने की अनुमति प्रदान की। प्राचार्या छात्रा संवाद की इस परंपरा के प्रति छात्राओं ने अत्यधिक प्रशंसा व्यक्त की।



महाविद्यालय प्राध्यापकों की उपलब्धियाँ

महाविद्यालय के इतिहास विभाग के प्रोफेसर डॉ. किशोर कुमार को मानव कल्याण सोसाइटी द्वारा दिनांक 8 जनवरी 2023 को अटल सम्मान से सम्मानित किया गया। डॉ. नीरज कुमार, असिस्टेंट प्रोफेसर हिन्दी विभाग को 'मैत्रेयी पुष्टा के उपन्यासों में अभियक्त सामाजिक परिदृश्य' एवं डॉ. कनक कुमार असिस्टेंट प्रोफेसर भूगोल विभाग को "Paraglacial Fan: Genesis and Significance in Landform Evolution in Gangotri Glacier Environment, Nw Garhwal" विषय पर जवाहरलाल नेहरु विश्वविद्यालय नई दिल्ली से शोध की उपाधि प्राप्त हुई। चौधूरी चरण सिंह विश्वविद्यालय मेरठ द्वारा डॉ. जूही विरला, अंग्रेजी विभाग को "Women Identity in the novels of Margaret Atwood" विषय पर, डॉ. ज्ञानेन्द्र कुमार, असिस्टेंट प्रोफेसर शिक्षक शिक्षा विभाग को 'बुलन्दशहर जनपद के प्राथमिक विद्यालयों में शिक्षा का अधिकार अधिनियम 2009 के क्रियान्वयन की स्थिति' विषय पर, डॉ. नितिन कुमार त्यागी, असिस्टेंट प्रोफेसर शिक्षकविभाग को 'माध्यमिक स्तर के विद्यार्थियों की सामाजिक विज्ञान में उपलब्धि, धारण तथा परीक्षा दुश्यिंता पर शिक्षण के स्मृति प्रतिमान का प्रभाव' एवं डॉ. शिखा रानी, असिस्टेंट प्रोफेसर संस्कृत विभाग को ऋग्वेदीय लोक संस्कृति: एक गवेषणात्मक अध्ययन (वर्तमान परिप्रेक्ष्य में) विषय पर शोध उपाधि प्रदान की गई। डॉ. अनीता, असिस्टेंट प्रोफेसर समाजशास्त्र विभाग को बनारस हिंदू विश्वविद्यालय द्वारा 'महिला सशक्तिकरण में स्वयं सेवी संगठनों की भूमिका (आजमगढ़ जिले पर आधारित एक समाजशास्त्रीय अध्ययन)' विषय पर शोध की उपाधि प्राप्त हुई।

प्रो जीत सिंह एवं प्रो सुरेन्द्र कुमार का सेवानिवृत्ति समारोह



महाविद्यालय में दिनांक 30 जून 2023 को हिंदी विभाग के प्रोफेसर डॉ. जीत सिंह एवं जंतु विज्ञान विभाग के प्रोफेसर डॉ. सुरेन्द्र कुमार का सेवानिवृत्ति समारोह धूमधाम से आयोजित किया गया। प्राचार्य महोदया के निर्देशन में संपन्न हुए इस विदाई समारोह में दोनों सम्मानित प्राध्यापकों के समस्त परिवारीय जन एवं महाविद्यालय के समस्त प्राध्यापक गण एवं कर्मचारी गण उपस्थित रहे। लंबी एवं गरिमापूर्ण सेवा के पश्चात सेवा निवृत्ति पर संपूर्ण महाविद्यालय परिवार आपके उज्ज्वल भविष्य की कामना करता है। आपका सौम्य व्यक्तित्व एवं कर्मठता सभी के लिए प्रेरणा स्रोत है।

सम्पादिका
डॉ. दीपि गाजपेटी
डॉ. मिन्तु
डॉ. नीलम शर्मा

छात्रा प्रतिनिधि
कु. काजल नागर, एम.ए. प्रथम वर्ष
कु. प्रमिला, बी. ए. द्वितीय वर्ष

संरक्षिका
डॉ. दिव्या नाथ
(प्राचार्य)



KMGGPJC
स्थाना दर्शन- 1997

Vol. 5/ Issue 2/ Oct 2022- Dec 2022